ಕೃಷ್ಣಂ 
ಣ 
ಧರ್ಮರಾಜಂ ಗಾಂಧಾರಿ 


ಭೀಮಂ 


ಗದಾಯುದ್ಧ ನಾಟಕಂ 
ಪಾತ್ರಂಗಳ್‌ 


ದೌಪದಿ 


ಲಕಿ 
ಕ್ರ 


ಸಂಜಯಂ 


ಭೀಷ್ಮಂ 


ಧೃತರಾಷ್ಟ್ರಂ 
ಅಶ್ವತ್ಥಾಮಂ 
ದುರ್ಯೋಧನಂ 
ಆಳ್‌ 
೧ನೆಯ ಮರುಳ್‌ 
೨ನೆಯ ಮರುಳ್‌ 
೩ನೆಯ ಮರುಳ್‌ 
ಕಿರಾತರ್‌ 


ಹೆ 
ಕೃಷ್ಣಂ ; 


ಒಂದನೆಯ ರಂಗಂ 
[ಕೃಷ್ಣಂ, ಭೀಮಂ, ದೌಪದಿ] 
ಶ್ರೀರಮಣಿಗೆ ನೆಲೆ ತನ್ನಯ 
ಪೇರುರಮಂ ಮಾಟ್ಬೆನೆಂಬ ಬಗೆ ಮಿಗೆ ಸಮರ 
ಪ್ರಾರಂಭಕೆ ಪೂಣ್ಣಿರ್ಪಂ 
ಕೌರವಕುಲವಿಲಯಕೇತು ಸಾಹಸಭೀಮ 


ಕುರುಭೂಭ್ಯದ್ದಲಕೂಲತೂಲಪವನಂ ಕೌರವ್ಯಗಂಧೇಭಕೇ 
ಸರಿ ದುಶ್ಯಾಸನರಕ್ತರಕ್ತವದನಂ ದುರ್ಕ್ಯೋಧನೋರುಕ್ಷಮಾ 
ಧರವಜ್ರಂ ಕುರುರಾಜರತ್ನ ಮಕುಟೋತ್ಕೂಟಾಂಖ್ರಸಂಘಟ್ಟಸಂ 
ಗರನೆಂದೆಂದಭಿವರ್ಣಿಪೆಂ ರಣಯಶಶ್ಶೀರಾಮನಂ ಭೀಮನಂ 


: ವರ್ಣಿಸು, ವರ್ಣಿಸು. ವೀರ್ಯಮಿಲ್ಲದ ಕಥೆಯೊಳ್‌ ವರ್ಣನೆಯುಂ ವೇಡಾ? 
: ಕೇಳ್ಲೆಯಾ, ಭೀಮ! ನೊಂದು ನುಡಿವಳ್‌ ತಂಗೆ. 
: ಸಹಜಂ. 


ಕುರುರಾಜಾನುಜಭೀಕರ 
ಕರವಿಲುಳಿತನೀಲಕಬರಿಭರಮಂ ಪಿಡಿದುಂ 
ಪರಿಭವಿಸಲ್‌ ಕೃಷ್ಣೆಗೆ ಮಿಗೆ 

ದೊರೆಕೊಳಿಸದೆ ಕೋಪಮಂ ಮನಸ್ತಾಪಮುಮಂ 


ವೈರಾಗ್ಯಪರಂ ಧರ್ಮಪುತ್ರಂ- 


ಧಾತ್ರಿಯುಮನೀ ಹುತಾಶನ 

ಪುತ್ರಿಯುಮಂ ಬಣಿದೆ ಸೋಲ್ಲನಲ್ಲಂ ಜೂದಿಂ 
ಕತ್ರಿಯತೇಜಮುಮ೦ ಯಮ 

ಪುತ್ರಂ ರಿಪುಗಂದೆ ಸೋಲ್ಪನಾಗಲೆವೇಡಾ 


| 


ಅವನ ತಮ್ಮಂದಿರ್‌ ನಾವು- 


ಪರವಶದೊಳಿರ್ದೆವೋ ಮೇಣ್‌ 
ಪರಾರ್ಜಿತಪ್ರಾಣರಾದೆವೋ ದೌಪದಿಯಂ 
ಪರಿಭವಿಸುವಲ್ಲಿ ನೋಡು 

ತ್ತಿರಲಕ್ಕುಮೆ ಪವನಸೂನುಗಂ ಪಾರ್ಥಂಗ೦ 


ವಿನಯಮನೆ ಬಗೆದು ವಿಕ್ರಮ 
ಮನೆ ಬಗೆಯೆವೆ ನರನುಮಾನುಮೆನಗಂ ಸಂಮೋ 
ಹನಮಾದುದಕ್ಕುಮಂದ 
ಣ್ವನ ಸೂನೃತವಚನಮೆಂಬ ಮಂತ್ರಾಕ್ಷರದಿಂ 
೬ 
ದ್ರೌಪದಿ : ಪ್ರಿಯಮೆನಗೆ ಈ ಪಶ್ಚಾತ್ರಪಂ, ಸಾಹಸಭೀಮ, ಸತ್ಯಾಶ್ರಯ, 


ದನುಜವಿರೋಧಿ ಮಾಡಿದೊಡಮಾಗದೆ ಸಂಧಿಯದೆನ್ನ ನಿನ್ನ ಸೈ 
ಪಿನೊಳವಶಿಷ್ಟನಿರ್ಧನಸುಯೋಧನಮಾಯ್ತರಿಸೇನೆ ಸ 
ದನಧ್ಯ ತರಾಷ್ಟರಿರ್ದೊರೆಯೆ ನಮ್ಮರಸ ೦ ಮರಳ್ಚಿಂಬುಕ್ಕೆ ಗುಮೆಂ 
ಪನುತಯಮಾಮದಂಡಿನಗೆ ಸಂಶಯಮಂ ಕಳೆ ಹಿ 


ಖಳದುಶ್ಯಾಸನವಕ್ಷ 

ಸ.ಳೋಚಲತ್ತ ಷರಕಜಲದಿಂ ಕೋಪಾ 

೧A ಜ” ಸ್ರುಣಿ`೨ 

ನಳನಂ ಮಲ್ಗಿಸಿ ನೀನುಂ 

ಗಳಾ! ಗಳಿತಕೋಪನಿರ್ಪ ತೆಅದಿಂದರ್ಪಯ್‌ 


ಕ್ಷಮೆದೋಜಿ ಪಗೆವರೊಳ್‌ ಸಂ 

ಧಿಮಾಡಿ ಯಮಸೂನು ಪೇಟೆ ವನವಾಸವೆ ದಲ್‌ 
ನಿಮಗೆ ಶರಣೆನಗಮಂದ 

ಗ್ನಿಮುಖದೆ ಪುಟ್ಟಿದುದಜೆಂದೆ ಶರಣಗ್ನಿಮುಖಂ 


ಭೀಮಂ : ಸುಯೋಧನಪಳಯಕಾಲೆ, ಪಾಂಚಾಲಿ! 


ಗಳಿಯಿಸುತಿರೆ ಕಬರಿಭರಂ 
ಗಳಿಯಿಸುತಿರೆ ನಯನವಾರಿ ನಿನ್ನಾನನದಿಂ 
ನಳಿನಾನನೆ ನೀನಿರೆ ಕುರು 
ಕುಳಾಂತಕಂ ಗಳಿತಕೋಪನೇ। ಈ ಭೀಮಂ 


ಕುರುನಂದನರಂ ಕೊಂದೆಂ 

ಕುರುಶಾಬಾನುಜನ ನೆತ್ತರು ಕುಡಿದೆಂ ಪೂ 
ಣ್ನೆರಡಂ ತೀರ್ಚಿದೆನಿರ್ದಪು 

ವೆರಡುವುಮಂ ತೀರ್ಚಿ ತೀರ್ಚದಿರ್ಪೆನೆ ಪಗೆಯಂ?) 


ಊರುಗಳನುಡಿವೆನೊದೆವೆಂ 
ಕೌರವಪರಿವೃಢನ ಮಕುಟಮಂ ವೇಣೀಸಂ 
ಹಾರಂ ಮಾಡುವೆನದಟಿಂ 
ಭಾರಮದಿನಿತಲ್ಲದೆನ್ನ ಪರಿಭವಭಾವಂ 


ಹ 
ಕೃಷ್ಣಂ ; 


ಭೀಮಂ : 


ಹ 
ಕೃಷ್ಣಂ ; 


ಅಅನ ಮಗಂ ಪ್ರಾರ್ಥಿಸೆ ಬಾಂ 

ದೊಜೆಯ ಮಗಂ ಮಾಡೆ ಸಂಧಿಯಾದಪುದೆನುತುಂ 

ಮಹುಗದಿರಣ್ಣನ ಮಾತಂ 

ಪೆಣಗಿಕ್ಕುವೆನಜ್ಜನಿರ್ದು ಮಾಟ್ಪೊಡಮೂಯೆಂ ೧೩ 


: ಇಳೆವಬೆಡಂಗ ದೇವ ಪರಮೇಶ್ವರ ಸಾಹಸಭೀಮ ನಿನ್ನೊಳಾ 


ರಿಚೆದು ಬರ್ದುಂಕುವರ್‌ ನಿಜಭುಜೋಗಗದಾಪರಿಘಪ್ರಹಾರದಿಂ 
ಪಜೆವಜೆಯಾಗಿ ಪೊಣ್ಮುವೆಣನಾಗಿ ಮರುಳ್ಗುಣಿಸಾಗಿ ಯುದ್ಧದೊಳ್‌ 


ಕುಣಿದಟಿಯಾಗಿ ಬಿಟ್ಬ್ಟರಿಬಲಂಗಳೆ ಪೇಟವೆ ನಿನ್ನ ಬೀರಮಂ ೧೪ 
ಒಡಲೊಡಮೆಯೆಂಬಿವೆರಡುಂ 

ಕೆಡಲಿರ್ಪುವು ಕೆಡದ ಕಸವರ೦ ಜಸಮದಖಟಿಂ 

ಕೆಡುವೊಡಲೊಡಮೆಯನೆಂದುಂ 

ಕೆಡದೊಡಮೆಗೆ ಮಾಖುಗುಡುವುದಿಚೆಿವಬೆಡಂಗಾ ೧೫ 


ಮಣಿಕನಕ೦ ವಸ್ತುವಿಭೂ 

ಷಣಂಗಳಂ ಕೊಟ್ಟು ಪೆಂಡಿರೊಲ್ವರೆ? ಗಂಡರ್‌ 

ಗುಣಮನೆ ಮೆಚೆವುದು ಶಸ್ತ್ರ 

ವ್ರಣಮಂ ನಿನ್ನಂತೆ ಮೆಚೆಪ್ರದಿಚೆವಬೆಡಂಗಾ ೧೬ 


ಒಳ್ಳಿತ್ತಾಗಿ ಮೂದಲಿಸಿದೆ; ಇನ್ನೆ ಲ್ಲಿಯ ಧೃತರಾಷ್ಟ್ರಂ! ಎತ್ತಣ ಗಾಂಗೇಯಂ! ಎಲ್ಲಿಯ 
ಸಂಧಿಕಾರ್ಯಂ! ದುಶ್ಯಾಸನಾದಿಗಳಪ್ಪ ಸೂಪ್‌ ಕೌರವರುಮಂ ಅಗುರ್ವಾಗೆ ಕೊಂದಿ 
ಕದಂ; ಇನ್ನೊ ರ್ವನುಳಿದಂ; ದುರ್ಯೋಧನನಂ ಕೊಲ್ಲುದುಂ ಗೆಲ್ವುದುಂ ನಮ್ಮರಸಂ 
ಗಾವುದು ಗಹನಂ! ಆಹಾ, ರೌದ್ರಾವತಾರೆ, ದೇವಾಸುರಯುದ್ಧಕ್ಕೆ ಕರಗಂಜೊತ್ತ 
ಡಾವರಡಾಕಿನಿ! 


ಕುರುಕುಲಮಂ ನುಂಗಿದೆ! ಇ 

ನ್ನರೆಬರುಮಂ ನುಂಗಲಿರ್ಪೆ ಕುರುಪತಿಯುಮನೀ 

ಎರಡನೆಯ ಹಿಡಿಂಬಿಯನೆ 

ಮ್ಹರಸಂ ರಕ್ಕಸಿಯನೆಲ್ಲಿ ತಂದನೊ ನಿನ್ನಂ! ೧೭ 
ಎನ್ನಾರಾಧನೆಯ ಶಕ್ತಿ ಇವಳ್‌; ಪ್ರಿಯೆ, 

ನೀನಗ್ನಿಪುತ್ರಿಯಯ್‌ ಪವ 

ಮಾನತನೂಭವನೆನಾನ್‌; ಛಲಂ ಕೂಡಿರೆ ಸಂ 

ಧಾನಮರಿನೃಪರೊಳೆಂತನ 

ಲಾನಿಲಸಂಯೋಗಮುರಿಪದಿರ್ಕುಮೆ ಪಗೆಯಂ। ೧೮ 


ಕುರುಕುಲಜೀವಾಕರ್ಷಣ 

ಪರಿಣತಮಿದು ಕಾಳಹಸ್ತಮಲ್ಲದೆ ಪರಮೇ 

ಶ್ವರಿ, ಕೇಶಹಸ್ತಮಕ್ಕುಮೆ 

ಪರಾಭವಜ್ವಲನಧೂಮಕೃಷ್ಣಂ ಕೃಷ್ಣೇ ೧೯ 


ಭೀಮಸೇನ, ನೀನಟೆವೆಯಲ್ಲೆ ದುರ್ಯೋಧನಂಗೆ ಮೈತ್ರೇಯರ್‌ ಕೊಟ್ಟ ಶಾಪಮಂ. 
ಇಂದಿನ ನೇಸಜೆಂದೊಳಗೆ ವೈರಿಯನಿಕ್ಕದೆ ಮಾಣ್ಣೆವಪ್ಪೊಡೆ ಇನ್ನೆಂದುಮಸಾಧ್ಯಂ. 
ನಾಳೆ ಬಲರಾಮನುಂ ಬಂದು ಕೂಡುವಂ ಗಡ! 


ಭೀಮಂ : 


ದುರ್ಯೋಧನಂ : 


ಸಂಜಯಂ: 


ಕೃಷ್ಣ ಚಿಂತಿಸದಿರು. 
ಣ 


ಸತ್ಯಪ್ರತಿಜ್ಞನೆನೆ ಕುರು 
ಪತ್ಯೂರುಕಿರೀಟಭಂಗಮಂ ಪಡೆದು ಜಗತ್‌ 
ಸುತ್ತಕೃತಕ್ಕತ್ತನೆನಿಸದೆ 


ಜಬ) 
ಸತ್ಯಾಶ್ರಯವೆಸರ್ಗೆ ಮುಯ್ಯನಾಂಪನೆ ಭೀಮಂ? 


ಬಾ, ಯಜಪುತಿ 
God Ns, 


I ನಿನ್ನ ಕಾರ್ಯಮಾಯ್ತು. 


ಎರಡನೆಯ ರಂಗಂ 
ದುರ್ಯೋಧನಂ, ಸಂಜಯಂ] 
ಸಂಜಯ, ಎನ್ನ ದುಃಖಮಂ ಹೃದಯಮೇ ಬಲ್ಲುದು. 


ಅಸುಹೃತ್ತೇನೆಗೆ ಸಾಲ್ವನೊರ್ವನೆ ಗಡಂ! ರುದ್ರಾವತಾರ೦ ಗಡಂ! 
ನೊಸಲೊಳ್‌ ಕಣ್‌ ಗಡಮೆಂದು ನಚ್ಚಿ ಪೊರೆದೆಂ ತಾನಕ್ಕೆ ತಮ್ಮಮ್ಮನ 
ಕೈಸಲಂಬಂ ತಿರುವಾಯ್ಲೆ ತಂದಟೆವರೇ! ತಾವಿರ್ವರುಂ ಕಯ್ದುವಂ 
ಬಿಸುಟರ್‌ ಜೋಳದ ಪಾಟೆಯಂ ಬಗೆದುದಿಲ್ಲಾ ದ್ರೌಣೆಯುಂ ದ್ರೋಣನುಂ 


ಈಯಲಿಜೆಯಲ್‌ ಶರಣ್ಣುಗೆ 

ಕಾಯಲ್‌ ಕ್ಷತ್ರಿಯರೆ ಬಲ್ಲರಲ್ಲದೆ ಬ್ರಹ್ಮರ್‌ 
ಭೋಯೆನಲುಂ ಬಲ್ಲರ್‌ ಕೊಲೆ 
ಧೋಯೆನಲುಂ ಬಲ್ಲರಿಜೆಯಲವರೆತ್ತಜೆವರ್‌! 


ಕರವಾಳಂ ಮಸೆವಂದದೆ 

ಮರವಾಳಂ ಮಸೆಯೆ ಕೂರಿತಕ್ಕುಮೆ? ಕಲಿಯಂ 
ಪೊರೆದೊಡೆ ಕೂರ್ಪಂ ತೋರ್ಪಂ 

ತಿರೆ ತೋರ್ಕುಮೆ ಪಂದೆ ಪತಿಗೆ ಸಂಗರದೆಡೆಯೊಳ್‌? 


(ಆತ್ಮಗತ೦) ಇನ್ನುಂ ಗುರುದೂಷಣಂ; ಮತ್ತೆಂತು? 
ಕಾರ್ಯಸಖಂ ಶಕುನಿ ಗಡಾ! 

ಶೌರ್ಯಸಖಂ ಸೂತಜಂ ಗಡಾ! ಭೀಷ್ಮಶರಾ 

ಚಾರ್ಕರ ನುಡಿ ತಪ್ಪು ಗಡ! ಅ 

ಕಾರ್ಯಂಗಹಿಕೇತನಂಗೆ ವಿಧಿವಿಳಸನದಿಂ 


(ಪ್ರಕಾಶಂ) ಕುರುರಾಜ, ಗುರುಗಳ ಶರಾಸಾರಮಂ ನೀನೆ ಕಂಡಯ್‌. 


ಕಳಶನದೀಜರ್‌ ಭಕ್ತಿಗೆ 
ಕಳಶಾರೋಹಣಮಿದೆನಿಸಿ ನೆಣಪಿದರವರೊಂ 
ದಳಮವಮಲ್ತು ಕಾದಿ ಗೆಲಲಾ 

ರಳವಲ್ಪರ್ಜುನನ ಶೌರ್ಯಮಂ ನೀನಜೆಯಾ? 


ಬಕನಂ ಹಿಡಿಂಬನಂ ಕೀ 

ಚಕನಂ ಕಿಮ್ಮೊರನಂ ಜಟಾಸುರನಂ ಕೊಂ 
ದ ಕಲಿ ಜರಾಸಂಧನನಿ 

ಕ್ಕಿ ಕೊಂದ ಬಲ್ಲಾಳ್‌ ಮರುತ್ತುತಂ ಕೇವಳನೇ 


೨೦ 


೨೧ 


೨೨ 


೨೩ 


೨೪ 


೨೫ 


೨೬ 


ಪವನಸುತಂ ಗದೆಗೊಳೆ ಗಾಂ 

ಡಿವಿ ಬಿಲ್ಲೊಳೆ ಕಯ್ದುಗೊಳ್ಳ ಮಾರ್ಕೊಳ್ಳದಟರ್‌ 
ಭುವನದೊಳಿಲ್ಲವರ್ಗಳ ಬಾ 

ಹುವಿಕ್ರಮಂ ನಿನಗೆ ಪೊಸತೆ ಕೌರವರಾಜಾ 


೨೭ 


ಇವರುಮಿರ್ಕೆ; ಭರತಕುಲಶಿರಶ್ಯೇಖರಂ ಧರ್ಮಪುತ್ರಂ ತನ್ನ ಧರ್ಮಬಲದಿಂದರ್ದಲ್ಲಿಯೆ 


ಗೆಲ್ಲನೆ? 


ದಾನಂ ಪ್ರಿಯವಾಕ್ಷಹಿತಂ 

ಜ್ಞಾನಮಗರ್ವಂ ಕೃಪಾನ್ವಿತಂ ಶೌರ್ಯಮೆನಿ 
ಪ್ಲೀ ನುಡಿಯನೆ ನುಡಿಯಿಸಿದುದು 

ದಾನಂ ಜ್ಞಾನಂ ಕ್ಷಮಾಗುಣಂ ಧರ್ಮಜನಾ 


ದುರ್ಯೋಧನಂ : ಇರು, ಇರು, ಸಂಜಯ, 
್ಸಿರಸತ್ಯವ್ರತಿಯೆಂದು ಧರ್ಮರುಚಿಯೆಂದಾ ಧರ್ಮಪುತ್ರಂ ದಯಾ 
ಪರನೆಂದೆಲ್ಲರ ಪೇಟ್ದ ಮಾತು ಪುಸಿಯಾಯ್ತಾ ಕಾರ್ಮುಕಾಚಾರ್ಯನಂ 
ಗುರುವಂ ಬ್ರಾಹ್ಮಣನ೦ ತೊದಳ್‌ನುಡಿದು ಕೊ೦ದಾಗಳ್‌ ಮೃಷಾಪಾತಕಂ 
ಪರಮೆಂಬೀ ನುಡಿಯಿಂ ಪೃಥಾಪ್ರಿಯಸುತಂ ಪಾಪಕ್ಕೆ ಪಕ್ಕಾಗನೇ 


ಆ ನಿನ್ನ ವೀರರೋ! 


ವನಿತೆಯ ಕೇಶಮಂ ಸಭೆಯೊಳೆನ್ನನುಜಂ ತೆಗೆವಲ್ಲಿ ಗಂಡನಾ 
ಗನೆ! ಭಗದತ್ತನಾನೆ ಬರಿಯೆಲ್ವುಡಿವನ್ನೆಗಮೊತ್ತ ಗಂಡನಾ 

ಗನೆ! ಕೊಲಲೊಲ್ಲದಂಗಪತಿ ಬಿಲ್ಲೊಳ ಕೋದೆಟಿವಲ್ಲಿ ಗಂಡನಾ 
ಗನೆ! ಕುರುಬಾಲಸಂಹರಣಮಾತ್ರದೆ ಮಾರುತಿ ಗಂಡನಾದನೇ? 


ಎನಗಾ ಜೂದಿನೊಳಗಜಾನುಜಸಮೇತಂ ಗಂಡುದೊಟ್ತೂಗಿ ಕಾ 
ನನದೊಳ್‌ ವಲ್ಕಲಧಾರಿಯಾಗಿ ಹರನೊಳ್‌ ದಿವ್ಯಾಸ್ತ ಸಮಿ ಬೇಡೆ ಬೆ 
ಳ್ತನದಿಂ ತಾಪನನಾಗಿ ಪೇಡಿಯೆನೆ ಮತ್ತಾವಾಸದೊಫ ವಾಸುದೇ 
ವನ ನಂಟಂ ನಟನಾಗಿ ಬಾರದ ಭವಂ ”ಬಂದಂ ಪೃಥಾನಂದನಂ 


ಸಭೆಯೊಳ್‌ ತಮ್ಮಯ ಪಕ್ಕದೆನ್ನನುಜನಾ ಪಾ೦ಚಾಲಿಯಂ ಪಂಚವ 
ಲ್ಲಭೆಯಂ ಮೋದೆಯುಮಲ್ಲಿ ಮಿಳ್ಳಿಳನೆ ನೋಡುತ್ತಿರ್ದ ಬಲ್ಲಾಳ್ಗಳಿ 
ಲ್ಲಿ ಭರಂಗೆಯ್ದಪರೀ ಪರಾಕ್ರಮಮುವೂ ಪೆರ್ಮಾತುಮೊ ಗಂಡುಮೂ 
ಸುಭಟಾಲಾಪಮುಮೆಲ್ಲಮಾ ನೃಪಸುತರ್ಗಂದೆಲ್ಲಿ ಪೊಕ್ಸಿರ್ದದೋ 


ಬಿಡು ಸಾಲ್ಲುಂ।! ಆ ಬಡವುಗಳನೇನೆಂದಾಡುವೆ! 
ಗುರುವಂಪ್ರೋಜ್ಜಿತಚಾಪನಂ೦ ಪುಸಿದು ಕೊ೦ದಾ ಬೀರಮಂ ಭೀಷ್ಮರಂ 
ಶರಶಯ್ಯಾಗತರಂ ಕಣುತ್ತು ಗುಜೆಯೆಚ್ಚಾ ಪೊಚ್ಚಜ೦ ಕರ್ಣನಂ 
ವಿರಥಜ್ಯಾಯುಧನೆನ್ನದೆಚ್ಚು ತವೆ ಕೊಂದಾ ಶೌರ್ಯಮಂ ಪಾಂಡುಪು 
ತ್ರರೆ ಬಲ್ಲರ್‌ ಮೆಜೆಯಲ್ವೆ ಸಾಹಸಧನಂ ದುರ್ಯೋಧನಂ ಬಲ್ಲನೇ? 


ಪೊಲ್ತು ಕಳೆವುದು! ನಡೆ, ಭೀಮನಂ ತೋಳು. 


ಸಂಜಯಂ: ರಾಜರಾಜ, ಸ್ವಾಮಿಹಿತಂ ನುಡಿಯಿಪುದು, ಕ್ಷಮಿಸು! ಈ ಮೂರ್ಪತನಂ ಬೇಡ. 
ನೀನ್‌ ಪ್ರತಿಕೂಲದೈವನಯ್‌; ಅನುಕೂಲದೈವರ್‌ ಪಾ೦ಡವರ್‌. 


೩೩ 


೨೮ 


ಪೀ 


೩೦ 


೩೧ 


೩೨ 


ದುರ್ಯೋಧನಂ; ಮೂರ್ಯ ಸಂಜಯ, 


ಸಮರಜಯಂ ದೈವಾಯ 

ತ್ರಮದಟಿನಾ ಪುರುಷಕಾರಮೆನಗಾಯ್ತೊಗಳ್‌ 

ಯಮನಂದನಾದಿಗಳೊಳೊಂ 

ದೆ ಮೆಯ್ಯೊಳಾಂತಿಟೆವೆನೆನ್ನ ಚಲಮಂ ಮೆಚಿವೆಂ ೩೪ 


ಸುರಸಿಂಧೂದ್ಧವಕುಂಭಜನ್ಮದಿನಕೃತ್ತುತ್ತಾದಿಗಳ್‌ ಸಾಯೆ ಸಂ 

ಗರದೊಳ್‌ ಪಾಂಡವರಂ ಗೆಲಲ್‌ ನೆಜೆಯನಿನ್ನೇಕಾಕಿ ದುರ್ಯೋಧನಂ 

ಸೆರಗಂ ಪಾರ್ದಪನೆನ್ಗುಮೂ ಧರೆ ಭುಜಾದಂಡಂ ಗದಾದಂಡಮೆಂ 

ಬೆರಡುಂ ಸಂಜಯ ಮಜ್ಜಯಕ್ಕೆ ನೆರವಿನ್‌ ಮತ್ತಾರ್‌ ನೆರಂಬಾರ್ವೆನೋ! ೩೫ 


ಸಂಜಯಂ : ಅಭಿಮಾನಧನ, ಛಲದಂಕಮಲ್ಲ, ಆರುಮಂ ನಿರಾಕರಿಸುವಯ್‌, ಶ್ರೀಕೃಷ್ಣಂ ಮಹಾವಿಷ್ಣು 


ಪವನಾತ್ಮಜಂ ಮಹಾರಥ 

ನವನಿಪ ಸಮರಥನೆ ನೀನದರ್ಕಧಿಕನೊಳಾ 

ಪವನಾತ್ಮಜನೊಳ್‌ ಮಜ್‌ ಬ 

ದೃವೈರಮಂ ಸ೦ಧಿಮಾಟ್ಟುದುತ್ತಮಪಕ್ಷಂ ೩೬ 


ದುರ್ಯೋಧನ : ಕೃಷ್ಣಂ ಗಡ! ಭೀಮಂ ಗಡ! ದೈವಂ ಗಡ! ಭೂತಂ ಗಡ! 


ಪುರುಷರ್‌ ಮೂವರೋಳೊರ್ವನೆಂಬರಸುರಪ್ರದ್ದಂಸಿಯೆ೦ಬರ್‌ ಜಗ 
ದ್ಲುರುವೆಂಬರ್‌ ಪೆಜರ್ಗೇಕೆ ತೇರನೆಸಪಂ ಧರ್ಮಾನುಜಂಗೇಕೆ ಕಿಂ 

ಕರನಾದಂ ಕರವೇಟಿಯಾದನದಟೆಂ ಸೂತಂ ಭಟಂ ಪೇಟೆಯೆಂ 

ಬರ ಮಾತೊಪ್ಪುಗುಮಾದಿದೇವನೆನಿಸಲ್‌ ಕೃಷ್ಣಂಗದೆಂತೊಪ್ಪುಗುಂ ೩೭ 


ಅನಿಮೇಷಾದ್ಯವತಾರಂ 

ತನಗಾಯ್ತು ದಶಾವತಾರಮಲ್ಲದೊಡಿರದ 

ರ್ಜುನನ ರಥಮೆಸಪ ಪನ್ನೊಂ 

ದನೆಯದು ಸೂತಾವತಾರಮುಂ ಹರಿಗಾಯ್ತೇ ೩೮ 


ಅವನ ರಹಸ್ಯಮಂ ಕೇಳ್‌, ಪೇಟ್ವೆಂ. 


ಅನುಜೆಯನಿತ್ತು ನರಂಗಾ 

ತನ ತನಯಂಗಿತ್ತು ತನ್ನ ಮಗಳಂ ತಾನಾ 

ತನ ರಥಮನೆಸಗಿ ಧರ್ಮಜ 

ನನುಜನ ನೆವದಿಂದಮರಸುಗೆಯ್ದಂ ಕೃಷ್ಣಂ ೩೯ 


ನಿನ್ನಾ ಭೀಮನೊರ್ವಂ। 


ಅತಿರಥನಾತಂ ಗಡ! ಬಲ 

ಯುತ ಸಮರಥನೆನ್ನೊಳಧಿಕಬಲವಂತಂ ಮಾ 

ರುತಿ ಗಡ! ಮಹಾರಥಂ ಮಾ 

ರುತಿಯುಂ! ತದ್ರಥದ ಗಾಲಿಗಳ್‌ ದೊಡ್ಡಿದುವೇ? ೪೦ 


ಪೆಣರಂ ಪೊಗಟ್ಟಪೆಯೆಮ್ಮಂ 

ಕಿಚೆಯರ್‌ ಮಾಡಿದಪೆಯೆಲವೊ ಸಂಜಯ! ನೀನುಂ 

ಪೆಜನೊರ್ವಂ ಬಿಲ್ಲೋಜಂ 

ಪೆಅನೊರ್ವಂ ಸಿಂಧುಪುತ್ರನಾಗಲ್‌ ಬಗೆವೋ? ೪೧ 


ಸಂಜಯಂ : (ಆತ್ಮಗತಂ) 
ಎನಿತೆನಿತಂ ಕಲಿಸಿದೊಡಂ 
ತನಿತನಿತುಂ ನೈಜಭಾವಮಕ್ಕುಂ ನೃಪನಂ 
ದನನೆಂತುಮಂತು ಕರ್ಕಶ 
ತನುವಂತಶ್ಯೂನ್ಯಮಕ್ಕುಮುನ್ನತವಂಶಂ೦ ೪೨ 


(ಪಕಾಶಂ) ಫಣಿರಾಜಕೇತನ, ಯುದಮನೆ ನೀಂ ಪಿಡಿವೊಡೆ ಅಶ್ವತ್ಥಾಮನಿರ್ಪಂ, 
ಬಲರಾಮನಿರ್ಪಂ; ಅವರೊಳೊರ್ವಂಗೆ ಸೇನಾಧಿಪತ್ಕಾಭಿಷೇಕಮಂ ಮಾಡಿ ಪಗೆಯಂ 
ಕೈಗೆ ಮಾಟ್ಬುದು. 


ದುರ್ಯೋಧನಂ : ತ್ರಿದಶನದೀಸುತನಿಂ ತೀ 
ರದ ಕಜ್ಜಂ ಮುನ್ನೆ ಕಳಶಸ೦ಭವನಿಂ ತೀ 
ರದ ಕಜ್ಜಮಿನಜನಿಂ ತೀ 


ರದ ಕಜ್ಜಂ ದ್ರೋಣಪುತ್ರನಿ೦ ತೀರ್ದಪುದೇ! ೪೩ 
ದ್ರೋಣನೆಮಗೊಳ್ಳಿಕೈದಂ 

ದ್ರೋಣನ ಸುತನೊಳ್ಳಿಕ್ಕೆಯದಿರ್ಕುಮೆ? ಸಮರ 
ಕ್ಷೋಣಿಯೊಳಿನ್ನವನಾಸೆಯೆ?) 

ಮಾಣೆಯಣಂ, ಕಯ್ದೆಸೊರೆಯ ಕುಡಿಯೇಂ ಮಿಡಿಯೇಂ? ಲಲ 


ತಪನಸುತಂ ಬೇಟೌಂ ಬೇ 

ಚೆ ಪೊಲ್ಲದಂ ನುಡಿದನಾತನಂ ಬಿಸುಟಂ ಟ 

ಕೈಿಪ ನುಡಿಯಂ ನುಡಿವನೆ ಮಜೆ 

ಯ ಪಾಂಡವಂ ಬಗೆದು ನೋಟ್ಟೊಡಶ್ವತ್ಥಾಮಂ ೪೫ 


ಹಲಿಯಂ ರಣಕೇಳಿಕುತೂ 

ಹಲಿಯಂ ನಚ್ಚಿರ್ದೆನವನುಮಾಹವಕೋಲಾ 

ಹಲದಲ್ಲಿ ತೀರ್ಥಯಾತ್ರಾ 

ಚ್ಛಲದಿಂದಮಗಲ್ಟು ಪೋದನಿನ್ನುಂ ಬಾರಂ ೪೬ 


ಮಡಿಗುಮೆ ಪಗೆ, ರವಿಸುತನಿಂ 

ಮಡಿಗುಂ, ಮೇಣ್‌ ಶೌರ್ಯಶಾಲಿ ದುಶ್ಯಾಸನನಿಂ 

ಮಡಿಗುಂ, ಮೇಣೆನ್ನಿಂದಂ 

ಮಡಿಗುಂ, ಪೆಅಪೆಅರಿನೆನ್ನ ಪಗೆ ಮಡಿದಪುದೇ? ೪೭ 


ಕಾನೀನಂ ದ್ರೋಣನದೀ 

ಸೂನುಗಳಟೆದಿಂ ಬಟೆಕ್ಕೆ ಪೆಅರೆನಗಿಲ್ಲೆಂ 

ದಾನೆ ಗಳಿತಾಶುಜಲದಿಂ 

ಸೇನಾಪತ್ಯಾಭೀಷೇಕಮಂ ಮಾಡಿದಪೆಂ ೪೮ 


ಅಯ್ಯೋ, ಸಂಜಯ, ಸಂಜಯ, 


ಎನಗಿರ್ವರುಮೆರಡು೦ ತೋಳ್‌ 

ಎನಗಿರ್ವರುಮೆರಡು ಕಣ್ಗಳೆನ್ನರೆ ಯುವರಾ 

ಜನುಮಂಗರಾಜನು೦ ಪೋ 

ಚೆನೆ ಸಂಜಯ ಮತ್ತಮೆನಗೆ ಮಾನಸವಾಟೇಟೇ? ೪೯ 


ಕಟೆದಂ ದಿನಕರತನಯಂ 

ಕಟಿದಂ ಯುವರಾಜನಪ್ಪ ದುಶ್ಯಾಸ ನನುಂ 

ತುಟೆಲಾಳ್ಗಳನಿರ್ವರುಮರ 

ಕಟಿಪಿ ಸುಯೋಧನನ ಬಾಟ್ವುದಂ ನಂಬಿದಿರೇ? ೫೦ 


ಎನಗೆ ಮನಮಿಂದು ಶೂನ್ಯಂ 
ಮನೆ ಶೂನ್ಯಂ ಬೀಡು ಶೂನ್ಯಮಾದುದು ಸಕಲಾ 
ವನಿ ಶೂನ್ಯಮಾಯ್ತು, ದುಶ್ಯಾ 
ಸನನಿಲ್ಲದೆ ಕರ್ಣನಿಲ್ಲದಾನೆಂತಿರ್ಪೆಂ? ೫೧ 
[ತೆರೆಯಲ್ಲಿ] 
ಆಳ್‌: ಇತ್ತಲಿತ್ತಲ್‌ ವೃದ್ಧರಾಜರ್‌! 
ಸಂಜಯಂ: ಹಾ, ಕಪ್ಪರ, ಕಷ್ಟಂ, ಕುಮಾರ ಸುಯೋಧನ, ಸೈರಿಸು ಸೈರಿಸು. ನಿನ್ನಲ್ಲಿಗೆ ಜನನೀಜನಕರ್‌ 
ಅಜಸುತ್ತುಂ. ಬಂದರ್‌. ಅವರ ಚರಣಾರವಿಂದವಂದನಂಗೆಯ್ದು ದೇವರ ಮನಃಕ್ಷತ- 
ಮನಾಚೆಸಲ್ವೇಟ್ಟುದು. 
ದುರ್ಯೋಧನಂ : ಬಾಂಧವರನಿಟೆಸಿ ಸರಸಿಜ 
ಬಾಂಧವತನಯನುಮನೆನ್ನ ತಮ್ಮನುಮಂ ನ 
ಮ್ಮಂಧನರೇಂದನ ಮೊಗಮಂ 
ಗಾಂಧಾರಿಯ ಮೊಗಮನಾವ ಮೊಗದೊಳೆ ನೋಟ್ಟಿಂ? ೫೨ 


ಅರಿಭೂಪಾಲರನಿಕ್ಕಿ ಗೆಲ್ದೊಸಗೆಯಿಂ ತೂರ್ಯಸ್ಟನಂ ಪೊಣ್ಮೆ ಸೋ 

ದರರುಂ ಮಕ್ಕಳುಮಾಪ್ತರುಂಬೆರಸು ಬಂದಾನಂದದಿಂ ಕಾಣ್ಣೆನೆಂ 
ದಿರಲಿಂತಾಯ್ತು ವಿಧಾತ್ರ ಮದ್ಗುರುಗಳ೦ ದುಃಖಾತ್ಮರಂ ಶೋಕತ 

ತ್ರರರಂ ಮೆಯ್ಯೊಳೆ ಬೀಟ್ವ ಕಣ್ಣನಿಗಳಿಂ ಕಾಣ್ಣಂತುಟಂ ಮಾಡಿದಯ್‌ ೫೩ 


ಕಂದ ನಿಜಾನುಜರೆಲ್ಲಿದ 

ರೆಂದನ್ನಂ ಜನನಿ ಬಂದು ಬೆಸಗೊಂಡೊಡದೇ 

ನೆಂದು ಮಖುಮಾತುಗುಡುವೆಂ? 

ಕೊಂದರ್‌ ಕೌಂತೇಯರೆಂದು ಬಿನ್ನೈಸುವೆನೋ! ೫೪ 


ಹಾ! ದುಶ್ಯಾಸನಾ! ಹಾ ಕರಾ! (ಮೂರ್ಛೆ ವೋಪಂ) 
[ಆಳ್‌, ಧೃತರಾಷ್ಟ್ರಂ, ಗಾಂಧಾರಿ] 
ಆಳ್‌: ಇತ್ತಲಿತ್ತಲ್‌ ವೃದ್ಧರಾಜರ್‌! 
ಧೃತರಾಷ್ಟ್ರಂ: ಪಡೆ ಪನ್ನ ೦ದಕ್ಷೋಹಿಣಿ 
ಗೊಡೆಯನೆ' ಮೂರ್ಧಾಭಿಸಿಕ್ತನೇ ಮೂಖುಂ ಬೆ 
ಳ್ಗೊಡೆಯ ನಡುವಿರ್ಪ ನೀನಿ 
ರ್ದೆಡೆಯುಮನೆಮಗಜೆಯದಂತುಟಾದುದೆ ಮಗನೇ ೫೫ 


ಆಳ್‌ : ತಾಯೆ, ಪಿಂತಿರಿ೦. ಕಾರ್ಯಂ ಕೆಟ್ಟುದು. ಇದೊ, ಮಹಾರಾಜನ ಕಾಲಮೇಲೆ ಕವಿದು ಬಿಟ್ಟು 
ಸಂಜಯನಲುತ್ತಿರ್ಪಂ. 


ಧೃತರಾಷ್ಟ್ರಂ : ಹಾ ಕುರುಕುಲಚೂಡಾಮಣಿ! 
ಹಾ ಕುರುಕುಲಚಕ್ರವರ್ತಿ! ಹಾ ಸಕಲಧರಿ 
ತ್ರೀಕಾ೦ತ। ನಿನ್ನುಮಂ ಪರ 
ಲೋಕಕ್ಕಟ್ಟಿದನೆ ಕಾಯ್ದು ಮಾಯ್ದ ವಿಧಾತ್ರಂ! ೫೬ 


ಗಾಂಧಾರಿ : ಮೃಗಧರಕುಲಲಕ್ಷ್ಮೀವ 
ಲ್ಲಿಗೆ ಪೆಣರಾರ್‌ ನೀನೆ ಮುನ್ನಡರ್ಪೆನಲಿರ್ದಯ್‌ 
ಮಗನೆ, ಲಯಕಾಲಭೀಮೋ 
ರಗನುರಗಪತಾಕ ನಿನ್ನುಮಂ ನುಂಗಿದನೇ? ೫೭ 


ಎಮಗಂಧಯಷ್ಟಿಯಾಗಿ 

ರ್ದೆ ಮಗನೆ, ನೀನುಳ್ಳೊಡೆಲ್ಲಮೊಳವೆಂದಿರೆ ನಿ 

ನ್ನುಮನಿರಿಸದೆ ಕುರುವಂಶಾ 

ನಿಮಿತ್ತರಿಪು ಪಾಶಪಾಣಿ ಸವಿನೋಡಿದನೇ! ೫೮ 


ಗುರುಚರಣಂಗಳ್ಗೆಅಗದೆ 

ಪರಕೆಯನಾದದದಿನಾಂತುಕೊಳ್ಳದೆ ಮೋನಂ 

ಬೆರಸಿರ್ಪುದು ನಿನಗುಚಿತಮೆ 

ಗುರುವಿನಯಮನೇಕೆ ಮಣಿದೆ ಕುರುಕುಲತಿಲಕಾ ೫೯ 


ಮಡಿದೀ ದುಶ್ಯಾಸನನೇಂ 

ನುಡಿಯಿಸುವನೊ ಕುರುನರೇಂದ್ರ ದುರ್ಮರ್ಷಣನೇಂ 
ನುಡಿಯಿಸುವನೊ ದುಷ್ಕರ್ಣಂ 

ನುಡಿಯಿಸುವನೊ ನೀನುಮುಸಿರದಿರ್ಪುದೆ ಮಗನೇ! 


ಸಂಜಯ : ತಾಯೆ, ಪ್ರಳಾಪಂಗೆಯ್ಯದಿರ್‌. ಕರ್ಣದುಶ್ಯಾಸನಾದಿಗಳ ಸಾವಿನೊಳ್‌ ಶೋಕೋದ್ರೇಕದಿಂ 
ಮೂರ್ಚ್ಛೆಗೆ ಸಂದಿರ್ದಪಂ. ಈಗಳೆ ಚೇತರಿಸುಗುಂ. 

ದುರ್ಯೋಧನಂ : ನಮಸ್ಕರಿಸುವೆಂ ನಿರ್ಭಾಗ್ಯಂ. 

ಗಾಂಧಾರಿ : ಅಪ್ಪ, ಬರ್ದುಕಿದೆಯ। 

ಧೃತರಾಷ್ಟ್ರಂ: ನಮ್ಮ ಸಕಲಸೌಭಾಗ್ಯ, ಶಾಂತಮಕ್ಕೆ ನಿನ್ನೀ ಕ್ರೂರವಿಧಿ! 

ಸಂಜಯಂ : ಅದರ್ಕೆ ತಕ್ಕ ಶಾಂತಿಯಂ ಬೆಸಸುವುದು ಪಿರಿಯರ್‌. 

ಧೃತರಾಷ್ಟ್ರಂ: ಕಂದ, ಸುಯೋಧನ, ಸಮರಾನುಬಂಧಮಂ ಮಾಣ್ಣುದು. 


ಶ್ರೀವನಿತೆಗೆ ನಿಜವಿಜಯ 

ಶ್ರೀವನಿತೆಯೆ ಸವತಿಯಾಗೆ ರಿಪುನೃಪರಂ ಶೌ 

ರ್ಯಾವಷ್ಟಂಭದೆ ಗೆಲ್ಬ ಜ 

ಯಾವಸಥನಸಾಧ್ಯನಲ್ತೆ ಸಾಹಸಭೀಮಂ ೬೧ 


ಧರ್ಮಪುತ್ರನಾದೊಡೆ ಇನ್ನುಂ ಪ್ರೇಮಾರ್ಥಿಯಾಗಿರ್ಪಂ. 


ಯಮಸುತನಿಂಬುಕೈವನೆಮಗಿನ್ನುಮೊಡಂಬಡು ಕಂದ ಸಂಧಿಯಂ 

ಸಮಗೊಳಿಸಲ್ವೆ ಸಂಜಯನನಟ್ಟುವೆ, ಭೀಮನೊಳಾದ ಬದ್ಧವೈ 

ರಮನುಟೆ, ನೋಡದಿರ್‌ ಸುತಸಹೋದರದುಃಖಮನೀವುದರ್ಧರಾ 

ಜ್ಯಮನವರ್ಗಣ್ಣ! ಕಾಲ್ವಿಡಿದು ಬೇಡುವೆನಂಧಪಿತಂ ಸುಪುತ್ರನಂ ೬೨ 


ಗಾಂಧಾರಿ : ಪರಿಣತವಯಸರೆಮಿರ್ಕ 
ಣ್ಲುರುಡರೆಮೆಮಗಿಂಬುಕೈವುದುಚಿತಂ ನಿನ್ನೀ 
ಗುರು ನುಡಿದ ನುಡಿಗೊಡಂಬಡು 
ಗುರುವಚನಮಲಂಘನೀಯಮೆಂಬುದು ಮಗನೇ ೬೩ 


ಸಮರವ್ಯಾಪಾರಂ ಮಾ 

ಣ್ದು ಮಗನೆ ನಿಜಶಿಬಿರದತ್ತ ಬಿಜಯಂಗೆಯ್‌!ಸ 

ತ್ರ ಮಗಂದಿರ್‌ ಸತ್ತರ್‌, ನೀ 

ನೆಮಗುಳ್ಳೊಡೆ ಸಾಲ್ವುದವರನಿನ್‌ ತಂದಪೆವೇ ೬೪ 


ಧೃತರಾಷ್ಟ್ರಂ : ವೀರಶತಜನನಿಗೀ ಗಾಂ 
ಧಾರಿಗೆ ದುಃಖಶತಜನನಿವೆಸರಾಯ್ತೊಗಳ್‌ 
ಕೌರವಪತಿ, ದುಃಖಮಹಾ 
ಭಾರಮನಾಂತಾಯಸಕ್ಕೆ ಗುಣಿಯಾದುದಣಿಂ ೬೫ 


ಈಕೆಯಂ ಸಂತೈಸುವುದು ನಿನಗೆ ಧರ್ಮಂ. ಚಲದಿಂದೇನಪ್ಪುದು? ನಿನ್ನ ತಮ್ಮಂದಿರಾ 
ದುದಂ ಕಂಡು ತನ್ನ ತಮ್ಮಂದಿರ್ಗೆ ಬೆದಜೆ ಧರ್ಮಜಂ ಸಂಧಿಮಾಡಲ್‌ ಬಗೆದಂ. 
ನೀನೊಪ್ಪುವುದು ತಡಂ, ಸಂಧಿಯಕ್ಕುಂ. 

ಸ೦ಜಯಂ : ಯುಕ್ತಮಿದು; ಕೈಕೊಳ್‌ ನಿನ್ನ ತಂದೆಯೆಂದುದಂ. 

ದುರ್ಯೋಧನಂ: ನಿಮ್ಮ ಪೂರ್ವಪಕ್ಷಮೇ ನಮಗೆ ಸಿದ್ಧಾಂತಂ. 


ತನ್ನೊಡವುಟ್ಟದರ್‌ ಪೆಸರ ನಾಲ್ವರೊಳೊರ್ವರುಮಿಲ್ಲದಿರ್ದೊಡಂ 

ತನ್ನಸುವಂ ನಿವೇದಿಸುವನಗ್ನಿಗೆ ಧರ್ಮತನೂಜನೆಂದೊಡಾ 

ನೆನ್ನೊಡವುಟ್ಟದರ್‌ ಪೆಸರ ನೂರ್ವರೊಳೊರ್ವರುಮಿಲ್ಲ ಬಾಟ್ಟಿನೆಂ 
ಬೆನ್ನಟೆಯಾಸೆಯಂ ಬಿಸುಡಿಮೆನ್ನವರಾದುದನಾಗದಿರ್ಪೆನೇ ೬೬ 


ಸಾಧಿಸುವೆಂ ಫಲ್ಗುಣನಿಂ 

ಸಾಧಿಸುವೆ೦ ಪವನಸುತನ ಬಸಿಜೆ೦ ಹಾ ಕ 

ರ್ಣಾ!। ದುಶ್ಯಾಸನ! ತೆಗೆವೆಂ, 

ಸಾಧಿಸಿ ನಿರ್ದೋಷಿ ಯಮಜನೊಳ್‌ ಪುದುವಾಟ್ವೆಂ ೬೭ 


ಆ ಪುದುವುಂ ತಾನೇವುದು? 


ಆಮ್ಮಗನೆ ನಿಮಗೆ ಧರ್ಮಜ 

ನೇಮ್ಮಗನಲ್ಲನೆ ಬಟೆಕ್ಕೆ ನೀಮು೦ ತಾಮುಂ 

ನಿಮ್ಮೊಳ್‌ ನೇರ್ಪಡುಗಿಡದೆ ಸು 

ಖಮ್ಮುನ್ನಿನ ತೆಣದೆ ಬಾಟ್ವುದಿನ್‌ ಬಿಡಿಮೆನ್ನಂ ೬೮ 


ಧೃತರಾಷ್ಟ್ರಂ : ನೀನೆಂತುಂ ಎಮ್ಮ ಪೇಟ್ಟುದಂ ಕೈಕೊಳ್ಳದೆ ವೈರಮನೆ ಕೈಕೊಂಡು ಪಾಂಡುನಂದನರೊಳ್‌ 
ಕಾದಿದಲ್ಲದೆ ಸಂಧಿಯನೊಡಂಬಡೆಯಪ್ಪಿನಂ ನೀನೆಮಗಿನಿತನೊಳ್ಳಿಕೈೆಯಲ್ವೇಟ್ಟುದು. ನೆಗಟ್ಟ 
ಕಜ್ಜಮಾವುದುಮಂ ನಿಮ್ಮಜ್ಜನೊಳಾಲೋಚಿಸಿ ನೆಗಟ್ಟುದು, ಇದೊ೦ದಂ೦ ಮಾಡು. 
ದುರ್ಯೋಧನಂ : ಮಹಾಪ್ರಸಾದಂ. 


ಮೂರನೆಯ ರಂಗಂ 
[ಮರುಳ್ಗಳ್‌, ಸಂಜಯಂ, ದುರ್ಯೋಧನಂ] 
ಸಂಜಯಂ : ಭಯಂಕರಂ ರಣರಂಗಂ! ಅದೊ 


ಪೆಣದಿನಿಗಳ ತಂಡಂ ಬ 
ಲ್ರೈಣಗಳನಖಸುತ್ತುವಲ್ಲಿ ಬರೆವರೆ ಸಾರ 
ಲೃಣಮೊಯದೆ ತಮ್ಮಾಳ್ದನ 
ಪೆಣನ೦ ಕಾದಿರ್ಪರಲ್ಲಿ ಸುತ್ತ ಭಟರ್ಕಳ್‌ 
ಇತ್ತ ನೋಡು- 
ಇನಿಸಿನಿಸು ತಿನುತುಮೊರ್ಮೆಯೆ 
ತಿನೆ ತವುಗುಮಿದೆಂದು ತಾಮುಮಾನೆಯ ಪೆಣನಂ 
ತಿನಲಾಣದೆ ಪೆಜರ್ಗಿಕ್ಕದೆ 
ಮನಮಂ ಪಸುತಿರ್ಪುವಿಲ್ಲಿ ಲೋಭಿಮರುಳ್ಗಳ್‌ 


ದುರ್ಯೋಧನಂ : ಇದೇನ್‌ ಈ ಮರುಳ್ಗಳ್‌ ಎಮ್ಮಂ ಮುತ್ತುವುವು! 
೧ನೆಯ ಮರುಳ್‌ : ಅಕ್ಕ ದುರ್ಯೋಧನಂ! 

೨ನೆಯ ಮರುಳ್‌ : ನಿಲ್‌, ನಿಲ್‌. ದ್ರೌಪದೀದ್ರೋಹ, ನಿಲ್‌! 

೩ನೆಯ ಮರುಳ್‌ : ನಿನ್ನನೆ ಪಾರ್ದು ಪಸಿದಿರ್ಪೆವು! 

೧ನೆಯ ಮರುಳ್‌ : ಗುರುವಿನ ನೆತ್ತರಂ ಕುಡಿವೆನಪ್ಪೊಡೆ ಅವಂ ಬ್ರಾಹ್ಮಣಂ. 


೨ನೆಯ ಮರುಳ್‌ : ನಿನ್ನ ತಮ್ಮನ ನೆತ್ತರಂ ಕುಡಿವೆನಪ್ಪೊಡೆ ಭೀಮನೆ ಪೀರ್ದಂ. 


೩ನೆಯ ಮರುಳ್‌ : ಭೀಷ್ಮನ ಬಿಸುನೆತ್ತರಂ ಕುಡಿವೆನಪ್ಪೊಡೆ ಇನ್ನುಮೊಳಂ. 


೧ನೆಯ ಮರುಳ್‌ : ಕುರುರಾಜ, ನಿನ್ನ ನೆತ್ತರ ಸವಿಯಂ ಬಯಸಿ ಬಾಯ್ದಾಯ್ದಿಡುವೆಂ. 


೨ನೆಯ ಮರುಳ್‌ : ಊರುಭ೦ಗಮಪ್ಪುದು, ಇರು. 
ಸಂಜಯಂ : ಕರ್ಣಕಠೋರಂ ಪಿಶಾಚದ ನುಡಿ. 
ದುರ್ಯೋಧನಂ : ಚಿ ಮರುಳ ಮಾತಿನೊಳ್‌ ಪುರುಳಿಲ್ಲ. 
೨ನೆಯ ಮರುಳ್‌ : 


ಅರಗಿನ ಮಾಡದೊಳ್‌ ವಿಷದ ಲಡ್ಡುಗೆಯೊಳ್‌ ಕೊಲಲೊಡ್ಡಿ ಬದ್ದಮ 
ತ್ರರದೊಳೆ ವೈರಮಂ ಪದೆದು ಭೀಮನನಿಂತಿನಿತರ್ಕೆ ತಂದ ನೀನ್‌ 
ಮರುಳೆಯೊ, ಭೂತಕೋಟಿವೆರಸಾಹವರಂಗದೊಳಾಡುತಿರ್ಪ ತಾನ್‌ 
ಮರುಳೆಯೊ? ನೋಟ್ಟೆವಿರ್ವರ ಮರುಳ್ತನಮಂ ಫಣಿರಾಜಕೇತನಾ! 


ದುರ್ಯೋಧನಂ : ಸಂಜಯ, ಮುಂದೆ, ಮುಂದೆ. 
೨ನೆಯ ಮರುಳ್‌ : ನುಡಿಯದೆ ಪೋಗಲೀಯಿಂ! 
೧ನೆಯ ಮರುಳ್‌ : ಪೋದೊಡೆ ದೌಪದಿಯಾಣೆ! 
೩ನೆಯ ಮರುಳ್‌ : ಮೊಟಿ ಪೋದೊಡೆ ಕಲಿಭೀಮನಾಣೆ! 
[ದುರ್ಯೋಧನಂ ಗದೆಯಿಂ ಕುಟ್ಟುವಂ] 
ಮರುಳ್ಗಳ್‌; ಸಂಜೆವರಂ ನಿನ್ನಾಟಂ [ಓಡುವುವು] 
ಸಂಜಯಂ : ಮಹಾಸತ್ವ, ಈ ಮರುಳ್ಗಳೊಳೇನ್‌?) ಬಿಜಯಂಗೆಯ್ಯಿಂ. ಅಕ್ಕಟ! 


ವಿನುತವಿರೋಧಿಮಂಡಳಿಕಮೌಳಿವಿಘಟ್ಟಿತಪಾದಪೀಠಕಾಂ 

ಚನಕಮಳಾಯಮಾನಮಿವು ನಿಮ್ಮಯ ಮೆಲ್ಲಡಿ ಭಿಂಡಿವಾಳದಂ 

ಬಿನ ಕರವಾಳ ಕಕ್ಕಡೆಯ ಕೊಂತದ ಧಾರೆಗಳುರ್ಚೆ ಸಂಗರಾ 

ವನಿತಳದೊಳ್‌ ವಿಧಾತ್ರವಶದಿ೦ ನಿಮಗಂ ನಡೆವಂತುಟಾದುದೇ 
ದುರ್ಯೋಧನಂ : ಕಣ್ಣೀರನೊರಸು, ಸಂಜಯ! 


ತನುಜಾನುಜರ ವಿಯೋಗದ 

ಮನಃಕ್ಷತಂ ನೋಯಿಸಲೈ ನೆಣೆಯವು ಸಮರಾ 
ವನಿಯೊಳುಡಿದಿರ್ದ ಕಯ್ದುಗ 

ಳಿನಿಸುಂ ನೋಯಿಕುಮೆ ವಜ್ರಮನನಪ್ಪೆನ್ನಂ 


೭೨ 


೭೩ 


ನಡೆ, ನನ್ನ ಧೈರ್ಯಮಂ ಕಲಂಕದಿರು. 


ಸಂಜಯಂ : ಇದಾರಿದು, ಆಚಾರ್ಕರಲ್ರೆ? 
ದುರ್ಯೋಧನಂ : ಆಚಾರ್ಯ, ಕೋಪದೊಳ್‌ ದೂಪಷಿಸಿದೆಂ. 


ಅಣಿಯೆಮೆ ಬಿಲ್ಲ ಬಿನ್ನಣಕೆ ಗಾ೦ಡಿವಿಯಲ್ತು ಪಿನಾಕಪಾಣಿಯುಂ 
ನೆಜೆಯನಿದಿರ್ಚಿ ನಿಮ್ಮೊಡನೆ ಕಾದಿ ಗೆಲಲ್ಕಿದು ನಿಮುಪೇಕ್ಟೆಯೆಂ 
ದಜೆಯೆನಿದೆನ್ನ ಕರ್ಮವಶಮೆಂದಟೆಯೆಂ ನಿಮಗಿಂತು ಸಾವದೇ 
ತೆಳದಿನಕಾರಣಂ ನೆಜೆಯೆ ಸಂಭವಿಸಿರ್ದುದೊ ಕುಂಭಸಂಭವಾ ೭೪ 
ಸಂಜಯಂ : ಇವನ್‌ ಅಭಿಮನ್ಯು. 
ದುರ್ಯೋಧನಂ : ಅಸಮಬಲ ನಿನ್ನ ವಿಕ್ರಮ 
ಮಸಂಭವಂ ಪೆಣರ್ಗೆ ನಿನ್ನನಾನಿನಿತಂ ಪ್ರಾ 
ರ್ಥಿಸುವೆನಭಿಮನ್ಯು ನಿಜಸಾ 
ಹಸೈಕದೇಶಾನುಮರಣಮೆಮಕಗಕ್ಕೆ ಗಡಾ ೭೫ 
[ಕೈಮುಗಿವಂ] 
ಸಂಜಯಂ : ಮಹಾರಾಜ, ಇತ್ತ ಬಾರದಿರ್‌ ಬಾರದಿರ್‌. 
ದುರ್ಯೋಧನಂ : ಕಂಡೆಂ, ಲಕ್ಷಣಕುಮಾರನಲ್ಲೆ? ವತ್ತ, 
ಜನಕಂಗೆ ಜಲಾ೦ಜಲಿಯಂ 
ತನೂಭವಂ ಕುಡುವುದುಚಿತಮದುಗೆಟ್ಟೀಗಳ್‌ 
ನಿನಗಾನ್‌ ಕುಡುವಂತಾದುದೆ 
ತನೂಜ ನೀನ್‌ ಕ್ರಮವಿಪರ್ಯಯಂ ಮಾಡುವುದೇ? ೭೬ 
ಸಂಜಯ, ದುಃಖದೊಳೆ ದುಃಖಂ; ತೋಜಿಬಿಡು, ದುಶ್ಯಾಸನನೆಲ್ಲಿ? ಕರ್ಣನೆಲ್ಲಿ? 
ಸಂಜಯಂ : ಇದೆ ಅಣುಗದಮ್ಮಂ। 
ದುರ್ಯೋಧನಂ : 
ನಿಜಜೀವಂ ಪರಲೋಕದೊಳ್‌ ನಿಜಮಹಾಮಾಂಸಂ ಪಿಶಾಚಾಸ್ಕದೊಳ್‌ 
ನಿಜರಕ್ತಂ ರಿಪುಕುಕ್ಷಿಯೊಳ್‌ ನಿಜಶಿರಂ ನಕ್ಷಂಚರೀಹಸ್ತದೊಳ್‌ 
ನಿಜಕಾಯಂ ಕುರುಭೂಮಿಯೊಳ್‌ ನೆಲಸೆ ಗಾಂಧಾರೀಜ ದುರ್ಯೋಧನಾ 
ನುಜ ದುಶ್ಯಾಸನ ಭೀಮಭೀಮಗದೆಯಿಂ ಪಂಚತ್ವಮಂ ಪೊರ್ದಿದಯ್‌ ೭೭ 


ಜನನೀಸ್ತನ್ಯಮನುಂಡೆನಾನ್‌ ಬಟೆಕೆ ನೀನ್‌ ಸೋಮಾಮೃತಂ ದಿವ್ಯಭೋ 
ಜನಮೆಂಬಿಂತಿವನುಂಡೆನಾನ್‌ ಬಟೆಕೆ ನೀನ್‌ ಬಾಲತ್ವದಿಂದೆಲ್ಲಿಯುಂ 
ವಿನಯೋಲ್ಲಂಘನಮಾದುದಿಲ್ಲ ಮರಣಕ್ಕೆನ್ನಿಂದೆ ನೀನ್‌ ಮುಂಚಿದಯ್‌ 

ಮೊನೆಯೊಳ್‌ ಸೂಟ್‌ ತಡಮಾಯ್ತಿದೊಂದೆಡೆಯೊಳಾಹಾ ವತ್ಸ ದುಶ್ಯಾಸನಾ ೭೮ 


ಅನುಜನ ನೆತ್ತರನೀಂಟದ 

ನ ನೆತ್ತರಂ ಜೀವಸಹಿತಮೂೊ೦ಂಟದೆ ದುರ್ಕೋ 

ಧನನೆಂಬ ಪೆಸರ್ಗೆ ಮುಯ್ಯಾಂ 

ಪೆನೆ ದುಶ್ಯಾಸನನ ಬನ್ನಮ೦ ನೀಗುವೆನೇ ೭೯ 


ಈ ಮುಚಿದ ಕಳೇಬರಮಂ ನೋಡಲಾಟಿಂ, ನಡೆ. 
ಸಂಜಯಂ : (ಆತ್ಮಗತಂ) ಪ್ರಿಯಸಖಂ, ಕರ್ಣಂ, ದುಃಖಮೆಲ್ಲಂ ಮಜುಕೊಳಿಸುಗುಂ ರಾಜಂಗೆ. 
ದುರ್ಯೋಧನಂ : ಹಾ, ಕರ್ಣಾ! 


ಆನುಂ ದುಶ್ಯಾಸನನುಂ 

ನೀನುಂ ಮೂವರೆ ದಲಾತನುಂ ಕಟಿದ ಬಟಿ 

ಕ್ಯಾನುಂ ನೀನೆ ದಲೀಗಳ್‌ 

ನೀನುಂ ಮಗುಟ್ಟೆತ್ತವೋದೆ? ಅಂಗಾಧಿಪತೀ ೮೦ 


ನಿನ್ನ ಮಗಂ ವೃಷಸೇನಂ 
ತನ್ನ ಮಗಂ ಸತ್ತನಣ್ಮೆ ಲಕ್ಷಣನು ನೀ 
ನೆನ್ನಂ ಸಂತೈಸುವುದಾನ್‌ 
ನಿನ್ನಂ ಸಂತೈಸೆ ಬಂದೆನಂಗಾಧಿಪತೀ 


ಅಜೆಯೆನಿದಂ ನಿನ್ನಿಂದಿನ 

ತೆಜನ೦ ನೀನೆನಗದೇಕೆ ಮುಳಿದಿರ್ಪೆಯೊ ಮೇಣ್‌ 
ಮಜುವಾತುಗುಡದೆ ರವಿಸುತ 
ಮಅವಿಂದಿರ್ದಪೆಯೊ ಮೇಣ್‌ ಬಟಿಲ್ಲಿರ್ದಪೆಯೋ 


ನಿನ್ನ ಕೆಳೆಯಂ ಸುಯೋಧನ 

ನನ್ನೋಡದೆ ನುಡಿಯದಷ್ಟಿಕೊಳ್ಳದೆ ಬೆಸನೇ 
ನೆನ್ನದೆ ಜೀಯೆನ್ನದೆ ದೇ 

ವೆನ್ನದೆ ಏಕುಸಿರರದಿರ್ಪೆ? ಅಂಗಾಧಿಪತೀ 


ಅನೃತಂ ಲೋಭಂ ಭಯಮೆಂ 

ಬಿನಿತು೦ ನೀನಿರ್ದ ನಾಡೊಳಿರ್ಕುಮೆ ರವಿನಂ 
ದನ ನನ್ನಿ ಚಾಗಮಣ್ಮೆಂ 

ಬೆನಿತರ್ಕಂ ನೀನೆ ಮೊತ್ತಮೊದಲಿಗನಾದಯ್‌ 


ಆನಜೆವೆಂ ಪೃಥೆಯಜೆವಳ್‌ 
ದಾನವರಿಪುವಚೆವನರ್ಕನಜಿವಂ ದಿವ್ಯ 
ಜ್ಞಾನಿ ಸಹದೇವನಟಿವಂ 
ನೀನಾರ್ಗೆ೦ಂದಾರುಮಜೆಯರಂಗಾಧಿಪತೀ 


ಒಡವುಟ್ಟಿದನೆಂದಜೆದೊಡೆ 

ಕುಡುಗುಂ ರಾಜ್ಯಮನೆ ಧರ್ಮತನಯಂ, ನಿನಗಾನ್‌ 
ಕುಡಲಾರ್ತೆನಿಲ್ಲ ರಾಜ್ಯ 
ಕ್ಯೊಡೆಯನನಜೆಯುತ್ತುಮಿರ್ದೆನಂಗಾಧಿಪತೀ 


ನೀನುಳ್ಳೊಡುಂಟು ರಾಜ್ಯಂ 

ನೀನುಳ್ಳೊಡೆ ಪಟ್ಟಮುಂಟು ಬೆಳ್ಳೊಡೆಯುಂಟಯ್‌ 
ನೀನುಳ್ಳೊಡುಂಟು ಪೀಟೆಗೆ 

ನೀನಿಲ್ಲದಿವೆಲ್ಲಮೊಳವೆ ಅಂಗಾಧಿಪತೀ 


ನಯನದೊಳಮೆರ್ದೆಯೊಳಂ ನಿ 

ನ್ನಯ ರೂಪಿರ್ದಪುದು ನಿನ್ನ ಮಾತಿರ್ದಪುದೆ 
ನ್ನಯ ಕಿವಿಯೊಳಗಿನನಂದನ 
ವಿಯೋಗಮೆಂತಾದುದಯ್ಯ ಎನಗಂ ನಿನಗಂ 


ನಿನ್ನಂ ಕೊಂದ ಕಿರೀಟಿಯು 
ಮೆನ್ನನುಜನನಿಕ್ಕಿ ಕೊಂದ ಭೀಮನುಮೊಳನಾ 
ನಿನ್ನುಮೊಳೆಂ ಗಡ! ಸಾಲದೆ 

ನಿನ್ನಯ ಕೂರ್ಮೆಗಮದೆನ್ನ ಸೌಧರ್ಮಿಕೆಗಂ 
ಇನಸುತನಿರವಂ ದುಶ್ಯಾ 

ಸನನಿರವಂ ಕಂಡುಮಿನ್ನುಮೆನ್ನಸುವಿದು ನೆ 
ಟನೆ ಪೋದುದಿಲ್ಲ ಕಲ್ಲೆರ್ದೆ 
ತನದಿಂದೆನ್ನಂತು ಬಟ್ಟನಾವನುಮೊಳನೇ 


೮೧ 


೮೨ 


೮೩ 


೮೪ 


೮೫ 


೮೬ 


೮೭ 


೮೮ 


೮೯ 


೯೦ 


ಸೂನುಗಳಟೆವಂ ಪ್ರಿಯಮಿ 

ತ್ರಾನುಜರಟಿವಂ ವಿಧಾತ್ರ! ನೀನ್‌ ಕಾಣಿಸಿ ಇ 

ನ್ನೇನಂ ಕಾಣಿಸಲಿರ್ದಪೆ 

ನೀನೆನ್ನಂ ಪಾಪಕರ್ಮನಂ ನಿರ್ಗುಣನಂ 

ಅಪ್ಪ, oo 

ಆರೊಡನೆ ನುಡಿವೆನಟ್ಲೆಯೊ 
ಳಾರೊಡನೋಲಗದೊಳಿರ್ಪೆನಾರೊಡನೆ ಸಮಂ 
ತಾರೋಗಿಪೆನೇಖುವೆನಾ 
ನಾರೊಡನೆನ್ನೇಬಗರಿಲ್ಲದಿಭವಾಜಿಗಳಂ 


ಕೆಳೆಯಂಗಾಯ್ದಸುಮೋಕ್ಷಮಾಗದೆನಗಂ ಬಾಷಾ ಷ್ಟಾಂಬುಮೋಕ್ಷಂ ಧರಾ 
ತಳಮಂ ಕೊಟ್ಟನಿವಂ ಜಲಾಂಜಲಿಯುಮಂ ನಾನ್‌ ಕೊಟ್ಟೆನಿಲ್ಲನ್ಯಮಂ 


ಡಳಮಂ ಸುಟ್ಟನಿವಂ ಪ್ರತಾಪಶಿಖಿಯಿ೦ದಾನೀತನಂ ಸತ್ತ್ರಿಯಾ 
ನಳನಿಂ ಸುಟ್ಟಿನುಮಿಲ್ಲ ಮತ್ತಿಯತಮಂ ಕರ್ಣಂಗಿದೇಂ ಸೂತ 


ಸಂಜಯಂ : ದೇವಾ, ಕರ್ಣನನಿನ್‌ ಮಜೆವುದು. 


ಪೆಂಡಿರ್‌ ಪಳಯಿಸುವಂದದೆ 

ಗಂಡರ್‌ ಪಳಯಿಸುವುದಾಯಮೋ ಛಲಮೋ! ಕೈ 
ಕೊಂಡೆಸಪರಾರೊ ಕುರುಕುಲ 

ಮಂಡನ ನೀನೆತ್ತಿಕೊಂಡ ಛಲಮನೆ ಮೆಜೆಯಾ 


ದುರ್ಯೋಧನಂ : ದರಹಸಿತಮುಖನ ಸುರಕುಂ 
ಜರಗಮನನ ಕನಕಪರ್ವತಪ್ರತಿಮದಿನೇ 
ಶ್ವರಸುತನ ರೂಪು ಚಿತ್ರಂ 
ಬರೆದಂತಿರ್ದಪುದು ಚಿತ್ರಭಿತ್ತಿಯೊಳೆನ್ನಾ 


ಗುರು ದೀಕ್ಷಾವಿಧಿಗಳ್ಗೆ ಮಂತ್ರಿ ಹಿತಕಾರ್ಯಾಳೋಚನಕ್ಕಾಳ್ಬನು 
ರ್ವರೆಯಂ ಕಾವ ಗುಣಕ್ಕೆ ಸರ್ಮಸಚಿವಂ ಕ್ರೀಡಾರಸಕ್ಕಾನೆಯಾಳ್‌ 
ಗುರುಭಾರಕ್ಕಿಜೆವಾಳ್‌ ರಣಕ್ಕೆ ತುಟೆಲಾಳ್‌ ಕಟ್ಟಾಯದೊಳ್‌ ಮೇಳದಾಳ್‌ 
ಪರಿಹಾಸಕ್ಕೆನಿಸಿರ್ದನೆಂತು ಮಚೆವಂ ದುರ್ಯೋಧನಂ ಕರ್ಣನಂ 


ಸಂಜಯಂ : ರಾಜರಾಜ, ಶರಶಯನದೊಳ್‌ ಭೀಷ್ಮರಿತ್ತಲಿರ್ದಪರ್‌, ಬಿಜಯಂಗೆಯ್ಯಿಂ. 


ದುರ್ಯೋಧನಂ : ಕುರುಪಿತಾಮಹ, ಬಾಲಕ೦ ವಂದಿಸುವೆಂ. 

ಸಂಜಯಂ : (ಕಿವಿಯೊಳ್‌) ಅಜ್ಜಾ, ನಿಮ್ಮ ಮೊಮ್ಮಂ ಕುರುಕುಲಾಂಬರದ್ಕುಮಣಿ 
ದುರ್ಯೋಧನಂ ಬಂದಂ. 

ಭೀಷ್ಮಂ : ಧವಳಗಜೇ೦ದ್ರಮು೦ ಧವಳಚಾಮರಮುಂ ಧವಳಾತಪತ್ರಮುಂ 
ಧವಳವಿಲೋಚನೋತ್ಸಲವಧೂಜನಮುಂ ಬೆರಸಷ್ಟದಿಕ್ಕಟಂ 
ಧವಳಿಸೆ ಕೀರ್ತಿಯಿ೦ "ಧವಳಮಂಗಳಗೇಯದಿನೊಪ್ಪಿ ಬರ್ಪ ಕೌ 
ರವಧವಳಂಗೆ ದೇಸಿಗನೆ ಬರ್ಪವೊಲೊರ್ವನೆ ಬರ್ಪುದಾದುದೇ 


ಏಕಾಕಿಯಾಗಿ ನಿನ್ನ ಬಂದ ಬರವಿನೊಳೆ ಸಮರವೃತ್ತಾಂತಂ ತಿಳಿದುದು. 
ದುರ್ಯೋಧನಂ : ಅಜ್ಜ, ನನಗೆ ಮಜುಗದಿರಿ೦. 
ವಿನಯಮನೊಕ್ಕು ನಿಮ್ಮ ಗುರುವೃದ್ಧರ ಪೇಟ್ಬ ಹಿತೋಪದೇಶಮಂ 
ಮನದೊಳಿಟೆಂಕೆಗೊ೦ಂಡನಿಲನ೦ದನವೈರದೆ ನಿಮ್ಮನಿಂದನಂ 
ದನನೊಡನಾನೆ ಕಾದಿಸಿದೆನಾನೆ ಕಡಂಗಿದೆನೆನ್ನ ಪಾಪಕ 
ರ್ಮನ ಕತದಿ೦ಂದಮೂ ನಿಮಗೆಮೂೊಯಿರವಾದುದೆ ಸಿಂಧುನಂದನಾ 


೯೧ 


೯೨ 


೯೩ 


೯೪ 


೯೫ 


೯೬ 


೯೭ 


೯೪೮ 


ಭೀಷ್ಮಂ : ಮಗನೆ, ಆದುದಾಯ್ರು; ವೃಥಾ ಸಂತಾಪಂ ಬೇಡ. ಇನ್ನಾನು೦ ಪೇಟ್ಪ ಮಾತಂ 
ಕೇಳ್ವೆಯಪ್ಪೊಡೆ, ಪಾಂಡವರನೊಡಂಬಡಿಸಿ ಸಂಧಿಯಂ ಮಾಡಿ ಪೂರ್ವಕ್ರಮದೊಳ್‌ 
ನಡೆವ೦ತು ಮಾಲ್ಟಿಂ. ಇನ್ನುಮವರ್‌ ಎಮ್ಮೆಂದುದ೦ ಇಂಬುಕಯ್ತರಲ್ಲದೆ 
ಮೊಯುವರಲ್ಲ. ನೀನುಮೆಮ್ಮ ಪೇಟ್ಟುದ೦ ಮೂಣದೆ ನೆಗಚಲ್ಪೇಟ್ಕುಂ. 


ದುರ್ಯೋಧನಂ : ನಿಮಗೆ ಪೊಡೆಮಟ್ಟು ಹೋಪೀ 
ಸಮಕಟ್ಟಿಂ ಬಂದೆನಹಿತರೊಳ್‌ ಸಂಧಿಯನೇಂ 
ಸಮಕೊಳಿಸಲೆಂದು ಬಂದೆನೆ 
ಸಮರದೊಳೆನಗಜ್ಜ ಪೇಟೆಮಾವುದು ಕಜ್ಜಂ ೯೯ 


ನೆಲಕಿಟೆವೆನೆಂದು ಬಗೆದಿರೆ? 

ಛಲಕಿಟೆವೆಂ ಪಾಂಡುಸುತರೊಳೀ ನೆಲನಿದು ಪಾ 

ಟ್ಲೆಲನೆನಗೆ ದಿನಪಸುತನಂ 

ಕೊಲಿಸಿದ ನೆಲನೊಡನೆ ಮತ್ತೆ ಪುದುವಾಟ್ಲಪೆನೇ? ೧೦೦ 
ಬಾಡಮನೈದನವರ್‌ ಮುಂ 

ಬೇಡಿದೊಡಾನಿತ್ತೆನಿಲ್ಲ ರಾಜ್ಯಾರ್ಧಮನಾನ್‌ 

ಬೇಡಿಯವರಲ್ಲಿಗಟ್ಟಿದೊ 

ಡೇಡಿಸಿ ಜೋಡಿಸನೆ ಪವನನಂದನನೆನ್ನಂ ೧೦೧ 


ಪುದುವಾಟಲ್ಕಣಮಾಗದೆಂತುಮವರೊಳ್‌ ಸಂಧಾನಮಂ ಮಾಡಲಾ 

ಗದು ನೀಮಿಲ್ಲದೆ, ಅಜ್ಜ, ಬಿಲ್ಲ ಗುರುಗಳ್‌ ತಾಮಿಲ್ಲದಾ ಕರ್ಣನಿ 

ಲ್ಲದೆ ದುಶ್ಯಾಸನನಿಲ್ಲದಾರೊಡನೆ ರಾಜ್ಯಂಗೆಯ್ದೆನಾರ್ಗೆನ್ನ ಸಂ 

ಪದಮಂ ತೋಟುವೆನಾರ್ಗೆ ತೋಟಿಮೆಜ್‌ವೆಂ ನಾನಾವಿನೋದಂಗಳಂ?) ೧೦೨ 


ಕ್ಷಮಿಸಿಂ; ಎನ್ನಟಲಾಅದು. ಅಖಂಡಿತಮಭಿಮಾನಮೊಂದುಟೆದುದು. ಅದನೆ 
ಬಲ್ಜಿಡಿವಿಡಿವೆಂ. 
ಭೀಷ್ಮಂ : ಸಂಜಯ, ಮೋಗು, ಗಾಂಧಾರಿಗಂ ಧೃತರಾಷ್ಟ್ರಂಗ೦ ಪೇಟ್‌- "“ಮೊಮ್ಮಂ ನುಡಿದ 
ನುಡಿಯನೆಂತು೦ ಒಡ೦ಬಡುವನಲ್ಲ. ಆಶ್ಚರ್ಯಂ ಆತನ ಸತ್ವಮುಂ ಏಕಾಂಗಸಾಹಸಮುಂ. 
ಮಾನಧನನಪ್ಪಾತನಂ ನಾವು ಕಾಡುವುದಲ್ತು” ಎಂದು. 
[ಸಂಜಯಂ ಪೋಪಂ] 
ಮಗನೆ, ಧೈರ್ಯಂಗೊಳ್‌, ನಾಳೆ ತೀರ್ಥಯಾತ್ರೆಗೆ ಹೋದ ಬಲದೇವಂ ಬರ್ಪಂ. ಇದೊಂದು 
ವಸಂ ಮೈತ್ರೇಯರ ಶಾಪದಿಂ ನಿನಗೆ ಗಂಡಂ; ಇದರ್ಕೆ ಕಾಲವಂಚನೆಯ ಮಂತ್ರಂ. 
ವೈಶಂಪಾಯನ ಸರೋವರಮಂ ಹೊಕ್ಕಿರ್ದು ಇಂದಿನೊಂದಿರುಳು ಕಟೆಪಿ ನಾಳೆ 
ನಿನ್ನದೃಷ್ಠಮಂ ನೋಡು, ಪೋಗು. 
ದುರ್ಯೋಧನಂ : ಮಹಾತ್ಮರಾಶೀರ್ವಾದಂ। 
[ಪೋಗುತ್ತೆ] 
ಅರಿಯರ್‌ ಪಾಂಡವರವರೊಳ್‌ 
ವಿರೋಧಮಂ ಬಿಸುಟು ಸಂಧಿಯಂ ಮಾಡುವುದೆಂ 
ಬರ ನುಡಿಯಂ ಕೇಳಲ್ಕೆಂ 
ದೆರಡುಂ ಕಿವಿಗಳುಮನೆನೆಗೆ ಬಿದಿ ಮಾಡಿದನೇ ೧೦೩ 


ಕೊಳದೊಳ್‌ ಕಾಳವಂಚನಂ! 


ದಿನಕರತನಯನ ದುಶ್ಯಾ 

ಸನನ ವಿಯೋಗದೊಳಮಿನಿತುವರೆಗಂ ನೋವಿ 

ಛೆನಗೆ ತಲೆಗರೆದು ನೀರೊಳ್‌ 

ಕುನಿಯೆನೆ ನೊಂದೆಂ ನದೀಜನಭ್ಯರ್ಥನೆಯಿಂ! ೧೦೪ 


ಅಕ್ಕೆ! ಭೀಮನೊಳ್‌ ಸಂಧಿಯ ಮಾತು ಮಾಣ್ದುದು. 
ನಾಲ್ಕನೆಯ ರಂಗಂ 


[ಕಿರಾತರ್‌ ಅಅಸುತ್ತುಂ ಪೋಗುವರ್‌-ಭೀಮಂ, ಧರ್ಮರಾಜಂ, ಕೃಷ್ಣಂ] 


ಭೀಮಂ:ಎತ್ತಲಡಂಗಿದಂ ಆ ದ್ರೌಪದೀದ್ರೋಹನ್‌! 


ತೊದಳಾಯ್ಕೆನ್ನಯ ಪೂಣ್ಕೆ ಸಭೆಯೊಳ್‌ ಪಾಂಚಾಲರಾಜಾತ್ಮಜಾ 
ವದನಮ್ಸಾನತೆ ಮಾಣ್ದುದಿಲ್ಲೊಗೆದ ಮದ್ದೋರ್ದಂಡಕಂಡೂತಿ ತೀ 
ರ್ದುದುಮಿಲ್ಲಿನ್ನುಮಣ೦ ಸುಯೋಧನವಧಕ್ಕೇಗೆಯ್ದೆನೆಂತಕ್ಕುಮೆಂ 
ಬುದೆ ನಿಂದುತ್ಸುಕಚಿತ್ತಮುಮ್ಕಳಿಸುಗುಂ ಪಾಪಾತ್ಮನೇನಾದನೋ!। 


ರಸೆಗಿಟೆದನೊ ಮೇಣ್‌ ನಾಲ್ಕುಂ 

ದೆಸೆಗಳ ಕೋಣೆಗಳೊಳುಳಿದನೋ ಖಳನಿಲ್ಲೀ 
ವಸುಮತಿಯೊಳ್‌ ಗಾಂಧಾರಿಯ 

ಬಸಿಅ೦ ಮೇಣ್‌ ಮಗುಟ್‌ ಪೋಗಿ ಪೊಕ್ಕಿರ್ದಪನೋ!। 


ಚರಮಚರಮೆಂಬ ಜಗದಂ 

ತರದೊಳ್‌ ಖಳನೆಲ್ಲಿ ಪೊಕ್ಕೊಡಂ ತದ್ಭುಜಪಂ 
ಜರದೊಳಗಿರ್ದೊಡೆ ಹರಿಹರ 
ಹಿರಣ್ಯಗರ್ಭರ್ಕಳಲ್ಲಿಯುಂ ಕೊಲ್ಲದಿರೆಂ 


ಚತುರಂತಕ್ಷಿತಿಕಾಂತೆ ಕೇಳ್‌ ಜಲಧಿ ಕೇಳ್‌ ಸಪ್ತಾರ್ಚಿ ಕೇಳ್‌ ತಾತ ಮಾ 
ರುತ ಕೇಳ್‌ ಮಾರುತಮಾರ್ಗ ಕೇಳ್‌ ಪಗೆವನಂ ಕೊಂದೆನ್ನ ಕೋಪಾಗ್ನಿಗಾ 
ಹುತಿಮಾಟ್ಟೆಂ ಕೊಲಲಾಅದಂದು ತಜೆಸ೦ದಾನೆನ್ನನಿಂದಗ್ನಿಗಾ 
ಹುತಿಮಾಟ್ಪೆಂ ಗಡಮೆಂದು ಪೂಣ್ಟೊದಣಿದೆಂ ಕೌರವ್ಯಕೋಳಾಹಳ೦ 


ಧರ್ಮರಾಜಂ : ಭೀಮ, ಈ ಮಸಕ೦ ಮಸಗಲ್‌ ತಗದು. 


ಭೀಮಂ : 


ಓಹೋ! ಧರ್ಮಶ್ರವಣಂ! 

ಎನಿತು೦ ದ್ರೌಪದಿ ಮುಕ್ತಕೇಶಿ ನಮೆವಳ್‌ ತದ್ದುಃಖಮಂ ಕಂಡುಕಂ 
ಡೆನಿತುಂ ಸೈರಿಪೆವಾನುಮೆನ್ನನುಜರುಂ ಪಾಂಚಾಲಿಯಂ ನೋಡಿ ನೀನ್‌ 
ಮನದೊಳ್‌ ನೋವುದುಮಿಲ್ಲ ನಿಷ್ಠರುಣಿಯಯ್‌ ನೀನಿಂತಿರಾನನ್ನೆಗಂ 
ಮುನಿಸಂ ತೀರ್ಚಲೊಡರ್ಚಿ ವೈರಿತರುವಂ ನಿರ್ಮೂಲನಂ ಮಾಡುವೆಂ 


ಆನುಂ ವಿಧೇಯನಲ್ಲಂ 

ನೀನುಂ ಗುರುವಲ್ಲಮಿಂದಿನೊಂದೆವಸದೊಳು 
ಏ೯ೀನಾಥ ಪರಿಯಬಿಡ ಕುರು 
ಸೂನುವನಿರದಿಕ್ಕಿ ಮೆಟ್ಟಿ ಡೊಕ್ಕರಿಸಿದಪೆಂ 


ಮುಂದಲೆಯಂ ಪಿಡಿದೆನ್ನಯ 
ಮುಂದೆಟೆದನಲಜೆಯನುಯ್ಬು ಪರಿಭವಿಸಿಯೆ ದ 
ಳೈಂದುರಿದು ಸೊರ್ಕಿದವನಂ 

ಕೊಂದೆಂ ಕುರುಪತಿಯುಮಂ ಕೊಲಲ್‌ ತಡೆದಪನೇ 


೧೦೫ 


೧೦೬ 


೧೦೭ 


೧೦೮ 


೧೦೯ 


೧೧೦ 


೧೧೧ 


ಕೃಷ್ಣಂ: ಭೀಮ, ಮಾತಿನೊಳ್‌ ಕಾರ್ಯಮಾಗದು. ನೇಸಟೆಚೆಯುತಿರ್ಕುಂ. ಮು೦ದಅಸುವಂ, ಬಾ. 
ಭೀಮಂ:ಎಲೆ ಎಲೆ ಸೈನಿಕರಿರಾ! ಕುರುಧರೆಯೊಳ್‌ ಕುರುಪತಿಯನಅಸುವಂತಾಯು! ಅಹಹ! 


ಧೃತರಾಷ್ಟಾಪತ್ಯನಬ್ದಪ್ರಿಯಸುತಸಖನೇಕಾದಶಾಕ್ಷೋಹಿಣೀಶಂ 
ಜ ಯೃ 


ಕೃತಕದ್ಯೂತಸ್ವನಾಥೀಕೃತಯಮಸುತಭೀಮಾರ್ಜುನ೦ ದ್ರೋಣಭೀಷ್ಕೋ 
ಚಿತವಾಕ್ಕದ್ವೇಷಿ ಕೃಷ್ಣಾಂಬರಕಬರಿಹರ೦ ಶೋಕತೀವ್ರಾಗ್ನಿದಗ್ದಂ 


ಸುತಶೋಕಾಕ್ರಾಂತನೆಲ್ಲಿರ್ದನೊ ನೃಪತಿಲಕಂ ನಿಮ್ಮ ರಾಜಾಧಿರಾಜಂ ೧೧೨ 

ಭರತಕುಲೇಂದುಕಳಂಕ೦ 

ಭರತಾನ್ವಯರಾಜಭವನರಾಜಕಪೋತಂ 

ಕುರುಕೇತುವೆಲ್ಲಿದಂ ತ 

ತ್ಯುರುಕುಲಲಯಕೇತು ಭೀಮಸೇನಂ ಬಂದಂ ೧೧೩ 
[ತೆರೆಯೊಳ್‌] 


ಜೆ 
ಲಿ ಪಜೆ? 
ಸೃ ಜ 


ಕಿರಾತರ್‌ : ಪಜ್ಞೆ! ಪ 
ಭೀಮಂ : ಎಲ್ಲಿ? ಎ 


[ಪೋಗುವರ್‌] 


ಐದನೆಯ ರಂಗಂ 
ಭೀಮಂ: ಎಲ್ಲಿ? ಎಲ್ಲಿ ಪಜ್ಜೆ? 
ಕಿರಾತಂ: ಈ ಕೊಳದ ತಡಿಯೊಳ್‌. 
ಭೀಮಂ: ಅವನದೆ! ಆಹಾ, ಪೊಳಮಟ್ಟ ಪಜ್ಜೆ[ 
ಕೃಷ್ಣಂ: ಇದು ಕಪಟಿಯ ತಂತ್ರಂ; ಭೀಷ್ಮನ ಕಾಲಹರಣಮಂತ್ರಂ. ಒಳಗಿರ್ಪಂ; ಕೊಳನಂ ಮುತ್ತಿ 
ಪೊಅಮಡಿಸಿ೦. 
[ಕರಾತರ್‌ ಪಜೆಯಂ ಪೊಯ್ದರ್‌] 


ಧರ್ಮರಾಜಂ: ಇದೊಂದು ಲಜ್ಜೆಯಾಯ್ತು ಭರತಕುಲಕ್ಕೆ. 
ಕೃಷ್ಣಂ:  ಧರ್ಮಪ್ರಿಯ, ರಾಜ್ಯಲಕ್ಷ್ಮಿ ಪೇಸಿ ಬಿಸುಟ್ಟವಂ. 


ತುಖವಂ ಕಳಿಸುವ ಕೃಷ್ಣೆಯ 

ನಿಚೆಯಂ ಪಿಡಿದುರ್ಚವೇಟ್ಟ ಕೊಳನಂ ಪಿಂದುಂ 

ಪೆಐಣಗಾಗಿ ಪುಗುವ ದುರ್ನಯ 

ಮಜಿಪವೆ ಕೌರವನ ರಾಜ್ಯದಾಯುವ ಕೇಡಂ ೧೧೪ 


ಧರ್ಮರಾಜಂ: ಅಂಕದ ಕಲಿ ಕುರುವಂಶಶ 
ಶಾಂಕನೆ ದುರ್ಯೋಧನಾಂಕನೆನೆ ನೆಗಟ್ಟಯಶಃ 
ಪಂಕದೊಳಮೊೂ ಸರೋವರ 
ಪಂಕದೊಳಂ ನೀನೆ ನಿನ್ನನಿ೦ತಟ್ಟುವರೇ ೧೧೫ 


ಕೃಷ್ಣಂ: ಮಾನಧನನೆನಿಸಿ ನಿನ್ನಭಿ 
ಮಾನಕ್ಷತಿಮಾಡಿದಯ್‌ ಸುಯೋಧನ ನೀನ್‌ ಮ 
ತ್ರೀ ನೀರೊಳಗೆಸಡಿರ್ಕುಂ 
ಮಾನಿರ್ಕುಂ ಕಪ್ಪೆಯಿರ್ಕುಮಿರ್ಪರೆ ಗಂಡರ್‌ ೧೧೬ 


ಭೀಮಂ: ಈ ಬೂತೆನ್ನ ಸರಂಗೇಳ್ಬಲ್ಲದೆ ಪೊಳಮಡುವನಲ್ಲಂ. 
ಭವದನುಜನರುಣಜಲಮಂ 
ಸವಿನೋಡಿದೆನಿಂತು ನಿನ್ನ ಬಲಜಲನಿಧಿಯಂ 
ಸವಿನೋಡಿದೆನೀ ಕೊಳನಂ 
ತವೆ ಪೀರ್ದು ಬಲೆಕ್ಕೆ ನಿನ್ನ ಸವಿಯಂ ನೋಟ್ಟಿಂ ೧೧೭ 


ಸ್ವರಮಂ ಕೇಳಲೈನ್ನು 

ಗ್ರರೂಪಮಂ ನಿಂದು ನೋಡಲಣ್ಮದೆ ಸಮರಾ 

ಕರಮಂ ಬಿಸುಟ್ಟು ಕಮಲಾ 

ಕರಮಂ ಪೊಕ್ಕೆಲವೊ ಮರುಳೆ ಬರ್ದುಕಲ್‌ ಬಗೆವಾ ೧೧೮ 


ಜಲದೊಳ್‌ ಮಾನಿರ್ಪವೊಲ್‌ ನೀನ್‌ ಕೊಳದೊಳೆ ಮುಲುಗಿರ್ದಕ್ಕಟಾ ಕೋಡ ಸೇಡಿಂ 
ಗೊಳಗಾದಯ್‌ ನಿನ್ನ ದುರ್ಯೋಧನವೆಸರ್ಗಿದು ಲಜ್ಜಾಕರಂ ತೋಜೆದಯ್‌ ನಿ 
ನ್ನಳವಂ ಚಿಃ ಸತ್ತರೇ೦ ಪುಟ್ಟರೆ ಪೊಜಮಡು ನೀಂ ಕೈದುಗೊಳ್‌ ಕೌರವೇಂದ್ರಾ 
ಚಳವಜಂ ಬಂದನೀಗಳ್‌ ಕುರುಕುಲಮಥನೋದ್ಬೀಕರಂ ಭೀಮಸೇನಂ ೧೧೯ 


ಹರಿ ಸಂಧಾನಕ್ಕೆ ವಂದಂದವಗಡಿಸಿದಹಂಕಾರಮೆಲ್ಲಿತ್ತೊ ಕೃಷ್ಣಾಂ 

ಬರಕೇಶಾಕೃಷ್ಟಿಯ೦ ಮಾಡಿಸಿದ ಮದಮದೆಲ್ಲಿತ್ತೊ ಕೌಂತೇಯರಂ ಮ 

ಚ್ಚರದಿ೦ ಕಾ೦ತಾರದೊಳ್‌ ತಿಜನೆ ತಿರಿಪಿದ ಸೊರ್ಕೀಗಳೇನಾದುದೋ ಪೇಟ್‌ 
ಕುರುವಂಶಾಧೀಶ, ನಾನ್‌ ಮೂದಲಿಸುವೆನದಟಂ ಭೀಮನುದ್ದಾಮಭೀಮಂ ೧೨೦ 


ದುರ್ಯೋಧನಂ: (ಎಟ್ಟು) ಎಲ್ಲಿ ಭೀಮಂ? 
ಭೀಮಂ: ನಿನ್ನನುಜನರುಣಜಲಮಂ 
ಮುನ್ನಂ ತವೆ ಪೀರ್ದೊಡಂಜಿ ನೀನ್‌ ಪುಗೆ ಕೊಳನಂ 
ಬೆನ್ನನೆ ಬಂದಾತಂ ಶೌ 
ರ್ಯೋನ್ನತನೀಯಿರ್ದನಲ್ತೆ ಕೌರವಭೀಮಂ ೧೨೧ 


ದುರ್ಯೋಧನಂ: ಎಲ್ಲಿರ್ದುದೊ ಈ ಗಂಡಗರ್ವಂ ಕೃಷ್ಣೆಯನೆಟಿದಾಡಿದಂದು, ಷಂಡ! 
ನಾಟ್ಕಡಿಗಳದುಳ್‌ ಬೇರಂ 
ಬಿಟ್ಕೆಯುಮಂ ತಿಂದು ವನದೊಳಡಗಿರೆ ನೀವುಂ 
ನೀಟ್ಕರಿಸಿ ನಿಂದುಮಾಗಳ್‌ 
ಪೇಖ್‌ ಕಮ್ಮೈಸುವರೆ ಬಿರುದುಮಂ ಬೀರಮುಮಂ ೧೨೨ 


ಪುಟ್ಟಂ ಸಟ್ಟುಗಮಂ೦ ಬಿಸುಟ್ಟು ಗದೆಗೊಂಡೊಟ್ಟೈಸುವಂತುಟಾದುದೆ? 
ಎಸರನಿಡುವಕ್ಕಿಗರ್ಚುವ 

ಬೆಸನುಂ ಕಯ್ಗೆಜೆವ ಕಂಚುಗರ್ಚುವ ಬೆಸನುಂ 

ಬೆಸನಲ್ಲದೆ ಮತ್ತ್ಯನ ಬಾ 

ಣಸಿಗ೦ಗಾರಿತ್ತರೆಲವೊ ನಿನಗೀ ಬೆಸನಂ ೧೨೩ 


ಭೀಮಂ: ಪಿರಿಯಣ್ಣನ ನನ್ನಿಯನಾ 
ದರದಿಂ ಕಾಯಲ್ಕೆ ಪೆಂರ್ಗೆ ಬಾಣಸುಗೆಯ್ದೆಂ 
ಕುರುವಂಶಜ ಕೇಳ್‌ ನಿನ್ನೀ 
ಶರೀರಮಾಂಸದೊಳೆ ಮರುಳ್ಗೆ ಬಾಣಸುಗೆಯ್ತೆಂ ೧೨೪ 


ಧರ್ಮರಾಜಂ: ಭೀಮಾ, ದಾಯಿಗತನದೆ ಮುನ್ನೆ ಗೆಯ್ದಧರ್ಮಮಂ ನೆನೆಯದೆ ನಿರ್ಮಲಕ್ಷತ್ರಧರ್ಮಮಂ 
ನೆನೆ. ಸುಯೋಧನ, 


ಆಗದು ಸಮರಂ ಗುಣಯುತ 

ನಾಗು ಮಹಾಭೋಗಿಯಾಗು, ನಿನ್ನಾಳ ಮಹೀ 

ಭಾಗಮುಮಂ ಸಕಲಮಹೀ 

ಭಾಗಮುಮಂ ನೀನೆ ಕೊಂಡು ಸುಖಮಿರಲಾಗಾ? ೧೨೫ 


ಧರಣಿಚಕ್ರಮನೊಪ್ಪುಗೊಳ್‌ ಬಗೆಯದಿರ್‌ ವಿದ್ವೇಷಮಂ ನಮ್ಮನೈ 
ವರನಿನ್ನಾಳ್ಳಸಕ್ಕೆಸಿಕೊಳ್‌ ನೆನೆಯದಿರ್‌ ಕಿಟ್ಟೊಕ್ಕಿನೊಳ್‌ ತೊಟ್ಟುಕೊಂ 
ಡಿರದೆಮ್ಮೆಂದುದನಿಂಬುಕಯ್‌ ಮನದೊಳೂಳ್ಲಿಂ ಶಾಂತಿವಿಶ್ರಾಂತಿಸೋ 
ದರನೆಂಬಂತುಪಶಾಂತಿಯಂ ಕುರುಕುಲಕ್ಷ್ಮಾಪಾಲಚೂಡಾಮಣೀ ೧೨೬ 


ಕೃಷ್ಣಂ: ದುರ್ಯೋಧನ, ಧರ್ಮಜಂ ಕೃಪೆಯಿಂದೊಳ್ಳಿತಂ ಪೇಟ್ಬಪಂ; ಈಗಳುಂ ಕೇಳ್ಬು ಬರ್ದುಕು. 
ದುರ್ಯೋಧನಂ: ನೀನ್‌ ಗಡ! ಮಧ್ಯಸ್ಥಂ ನುಡಿ 

ವಂ ಗಡ! ಪುದುವಾಟ್ಕೆಯೆನಗಮವರ್ಗಂ ಸಂಧಾ 

ನಂ ಗಡ! ಸಂಧಿಯ ಮಾತಂ 

ಲಂಘಿಸಿದೆ೦ ಮುನ್ನಮಿನ್ನೆರಟ್ನುಡಿದಪನೇ ಥು 


ಭೀಮ, ಇದೇಂ ಮಾತುಗಾಟಿಕೆ! ಬಾ, ಪೊಣರ್‌! ನಿಡುಬಯಕೆಯ ಗದಾಯುದ್ಧಂ 
ಸಾರ್ದುದು. ಕಯ್‌ ಪೊಯ್‌!। 
[ದ್ವಂದ್ವಯುದ್ಧಂ] 
ದುರ್ಯೋಧನಂ: ಇದು ಕಳಿಂಗನಂ ನುಂಗಿದ ದರ್ಪಕ್ಕೆ. 
ಭೀಮಂ: ಇದು ಲಾಕ್ಷಾಗೇಹದಾಹಕ್ಕೆ. 
ದುರ್ಯೋಧನಂ: ಕುರುಬಾಲರಂ ತಿಂದ ರಕ್ಕಸತನಕ್ಕೆ. 
ಭೀಮಂ: ಕೃತ್ರಿಮವಿಷಾನ್ನಕ್ಕೆ; ಜೂದಿಂಗೆ. 
ದುರ್ಯೋಧನಂ: ದುಶ್ಯಾಸನರಕ್ತಮಂ ಪೀರ್ದ ಪಿಶಾಚಕ್ಕೆ. 
ಭೀಮಂ: ಪಾಂಚಾಲೀಪ್ರಪಂಚಕ್ಕೆ. 
ದುರ್ಯೋಧನಂ: ಕರ್ಣಂ೦ಂಗೆ (ಭೀಮಂ ಬೀಟ್ವಂ) 
ಕೃಷ್ಣಂ: ಬಿಟ್ಟ೦ ಭೀಮಂ. 
ದುರ್ಯೋಧನಂ: ಇದು ಧರ್ಮಯದ್ಧಂ; ಪೊಯ್ಯೆಂ ಬಿಟ್ಟನಂ. ಇರಿಂ, ಎಟ್ಟಚೆಸುವೆಂ ಗದೆಯ 
ಗಾಳಿಯಿಂ. 
ಭೀಮಂ (ಎಟ್ಟಹುತೆ): ಕೃಷ್ಣೇ! ಕೃಷ್ಣೇ! 
ಕೃಷ್ಣಂ: ಸತ್ಯಾಶ್ರಯ, ಊರುಭ೦ಗಪ್ರತಿಜ್ಞೆ ಏನಾಯ್ತು? 
ದುರ್ಯೋಧನಂ: (ತೊಡೆಯಂ ತಟ್ಟಿ) ಭಂಗಮಾಯ್ತು! 
[ಯುದ್ಧಂ. ದುರ್ಯೋಧನಂ ಬೀಟ್ವಂ] 
ಭೀಮಂ: ಕೃಷ್ಣೇ, ಕೌರವಕುಳಕಾಳರಾತ್ರಿ- 
[ದ್ರೌಪದಿ] 
ಬಾ. ನೋಡು ಬಾ, ಊರುಭಂಗಂ-ಕಿರೀಟಭಂಗಂ. [ಒದೆವಂ] 

ಧರ್ಮರಾಜಂ: ಆಗದಾಗದು. ತಮ್ಮನಂ, ಏಕಾದಶಾಕ್ಷೋಹಿಣೀಪತಿಯಪ್ಪ ರಾಜಾಧಿರಾಜನಂ 

ಪರಾಭವಿಸದಿರ್‌. ಆಹ! 


ಇಡೆ ತೊಡೆಯನುಡಿದು ನೆಟ್ಟನೆ 

ಕೆಡೆಯುತ್ತುಂ ಕರ್ಚಿ ನೆಲನನಾನಿದನೆಂತುಂ 

ಬಿಡೆನೆಂಬ ತೆಐದೆ ಕುಲಗಿರಿ 

ಕೆಡೆದಂದದೆ ಕೆಡೆದು ಕೌರವೇಂದಂ ಮೆಜೆವಂ ೧೨೮ 
[ದುರ್ಯೋಧನನಂ ಸಂತೈಸುವಂ] 


ಭೀಮಂ: ನೋಡು, ಕಣ್ಣಾರ್ಚಿನಂ ನೋಡು; ಯಾಜ್ಞಸೇನಿ, 
ಮುಳಿಸಿಂ ನಂಜಿಕ್ಕಿ ಕೊಂದಂದಿನ ಜತುಗೃಹದೊಳ್‌ ಸುಟ್ಟ ಕೌಟಿಲ್ಯದುರ್ವೀ 
ತಳಮಂ ಜೂದಾಡಿ ಗೆಲ್ಬಂದಿನ ನಿಜಕಬರೀನೀವಿಬಂಧಂಗಳಂ ದೋ 
ರ್ವಳದಿಂದಂ ತಮ್ಮನಿಂ ತಾನ್‌ ತೆಗೆಯಿಸಿ ನಡೆದಾ ನೀಚನಾ ದ್ರೋಹನಾ ಚಂ 
ಚಳನಾ ಚಂಡಾಲನಾ ಪಾತಕನಿರವನಿದಂ ನೋಡು ಪಂಕೇಜವಕ್ತೇ! ೧೨೯ 


ಅರಸಂ ದೀಕ್ಷಿತನಿಲ್ಲಿ ಖತ್ವಿಜರೆಮೆಮ್ಮೊಳ್‌ ನಾಲ್ವರು೦ ಸಂಗರಾ 

ಧ್ವರದೊಳ್‌ ತಾನುಪದೇಶಕ೦ ಮುರಹರಂ ನೀನು ಗೃಹೀತವ್ರತಾ 

ಚರಣವ್ಯಾಪಿಕೆ ಮೇಣ್‌ ಭವತ್ಪರಿಭವಂ ಸಂಚಾರಕಂ ಕೌರವೇ 

ಶ್ವರನೀತ೦ ಪಶುವಾಗೆ ಬೇಳ್ಬೆನಿವನಂ ಕೋಪಾಗ್ನಿಯಿಂದಗ್ನಿಜೇ ೧೩೦ 


ಸುಹುತಂ ಕೌರವ್ಯಕ್ರ 

ವ್ಯಹವ್ಯದಿಂದೆನ್ನ ಕೋಪಹವ್ಯವಹಂ ದು 

ರ್ವಹದುರ್ಯೋಧನದೇಹ 

ಪ್ರಹರಣಲೋಹಿತದಿನಾದುದವಭೃಥಸವನಂ ೧೩೧ 


ಪಗೆ ಮುಡಿದುದು, ಮುಡಿ. 
ದ್ರೌಪದಿ: ಅಭ್ಯಾಸ೦ ಪೋಗಿ ಮಜೆದೆಂ. ಪಗೆಯಂ ಮಡಿಯಿಸಿದ ನೀನೆ ಮುಡಿಯಲ್ಲೇಟ್ಕುಂ. 
ಭೀಮಂ: ಆಯ್ತು ವೇಣೀಸಂಹಾರಂ. ಸ್ಮರಸ೦ಜೀವನೆ ಕೃಷ್ಣೆ ಪೂಮುಡಿದಳ್‌. ಅಹೋ, ಶೃಂಗಾರಂ 
ವಿಭ್ರಮಂ, ಬೆಡ೦ಗು, ಬಿಂಕಂ! ಇಂತಾಗವೇಡಾ ಪೆಣ್ಣೆಲ್ಡು? ಈಕೆಯ ನಗೆಗಣ್ನೋಟದಿಂ 
ಸಮರಶ್ರಮಂ ಕಟೆದುದು. 


ಪನ್ನೆರಡುಬರಿಸಮೊಳಗೆಯೆ 

ಬನ್ನದ ನೆನಪಿಂದೆ ಬೆಂದಟಲ್‌ ಪಿಂಗಲೊಡಂ 

ತನ್ನಿಂ ಕಾಳಿಕೆ ಪಿಂಗಿದ 

ಪೊನ್ನಂತೀ ಕಾಂತೆ ಕಣ್ಣೆ ತೊಳಗುತ್ತಿರ್ಪಳ್‌ ೧೩೨ 


ಪ್ರಿಯೆ, ಬಾ, ಬೀಡಿಂಗೆ. [ಭೀಮನುಂ ದ್ರೌಪದಿಯು೦ ಪೋಪರ್‌] 
ಧರ್ಮರಾಜಂ: ಕೃಷ್ಣಾ, ಕೃಷ್ಣಾ! ವಿಜಯೋನತ್ತರಿವರ್‌ ಕಾಣರ್‌, ನಾನ್‌ ಕಾಣ್ಣೆಂ, ಭೀಮನ ತಲೆಯ 
ಮೇಲಾಡುವ ಘೋರಮೂರ್ತಿಗಳಂ. ಮಹಾಪಾತಕಂ ಭ್ರಾತೃಹತ್ಯಂ. ಕಾವುದು 
ಕಾವುದು ವತ್ನನಂ! 
ಕೃಷ್ಣಂ: ನಿನ್ನ ಧರ್ಮಮೇ ಕಾವುದು. ಬಾ, ಎಲ್ಲರು೦ ನೀಲಾಚಲಕ್ಕೆ ಪೋಗಿ ಮಹಾಶಿವನ- 
ನಾರಾಧಿಸಿ ಬರ್ಪ ಬಾಧೆಯಂ ನೂಂಕುವಂ. ಇಂದು ನಿಮಗಾದಳ್‌ ಕೌರವನ ಲಕ್ಷ್ಮಿ 
[ಪೋಪರ್‌] 
[ಲಕ್ಷ್ಮಿ ದುರ್ಯೋಧನನತ್ತಣಿಂ ಪೊಅಮಡುವಳ್‌-ಅಶ್ವತ್ಥಾಮಂ] 
ಅಶ್ವತ್ಥಾಮಂ: ಭೀಷ್ಮರ್‌ ಪೇಟ್ಬಿ ಕೊಳಂ ಇದೆ ಅಕ್ಕುಂ. ಕೌರವೇಶ್ವರನಂ ಕೂಡಿ, ಪಾಂಡವರಂ 
ಧ್ವಂಸಂ ಮಾಟ್ಟೆಂ.-ಆರೀಕೆ? ಸರೋವರಲಕ್ಷ್ಮಿಯೊ? ನೀನಾರ್ಗೆ? ಎತ್ತಣಿಂದಂ 
ಬಂದೆ? ಎಲ್ಲಿಗೆ ಪೋದಪೆ? 
ಲಕ್ಷ್ಮಿ ಅಮೃತಪಯೋಧಿಮಂಥನದೆ ಪುಟ್ಟಿದೆನಬ್ಬಭವಾ೦ತರಾಳದೊಳ್‌ 
ರಮಿಯಿಪ ಪದ್ಮನಾಭನುರದೊಳ್‌ ನೆಲಸಿರ್ಪ ಮಹಾನುಭಾವೆಯೆಂ 
ಕಮಲೆಯೆನಿನ್ನೆಗಂ ಕುರುಮಹೀಪತಿಯೊಳ್‌ ನೆಲಸಿರ್ದೆನೀಗಳು 
ತ್ತಮಪುರುಷೋತ್ತಮಂ ಬೆಸಸೆ ಪಾಂಡವರೊಳ್‌ ನೆಲಸಲ್ವೆ ಪೋದಪೆ೦ ೧೩೩ 


ಅಶ್ವತ್ಥಾಮಂ: ಪಾಂಡವರೊಳ್‌ ಪೋದಪೆನ್‌! ಆ ಗೋಪಾಳಂ ಕೃಷ್ಣನೊಡನಿರ್ದು ಗೋಪಿಯಾದ 
ಮೂಡೆ. 
ಕಲಿ ಪಂದೆಯೆಂದು ಬಗೆಯದೆ 
ಕುಲಜ೦ ಕುಲಹೀನನೆಂದು ಬಗೆಯದೆ ತರುಣಂ 
ಸಲೆ ವೃದ್ಧನೆಂದು ಬಗೆಯದೆ 
ನೆಲಸುವೆ ನಿನ್ನಿಂ ನಿಕೃಷ್ಟರೆಂಬರುಮೊಳರೇ ೧೩೪ 


ಇಚೆಯಿಸುವೆ ತಂದೆಮಕ್ಕಳ 

ನಿಚೆಯಿಸುವಯ್‌ ಸೋದರರ್ಕಳಂ ತಮ್ಮೊಳ್‌ ತ 

ಲಿಚೆಯಿಸುವಯ್‌ ಗುರುಶಿಷ್ಯರ 

ನಜಗುಲಿ ನಿನ್ನಿಂ ನಿಕೃಷ್ಟರಾದರುಮೊಳರೆ ೧೩೫ 


ಪಾಂಡವರೊಳ್‌ ಪೋದಪೆನ್‌! 

ಪೋ ಮಾಣ ಧರ್ಮಜಂ ಗಡ! 

ಭೀಮಂ ಗಡ! ಫಲ್ಗುಣ೦ ಗಡಮಳರ್‌ ಗಡ! ಸ೦ 
ಗಾಮದೊಳವಂದಿರಶ್ವ 
ತ್ಥಾಮಂಗಾಪೋಶನಂಗೊಳಲ್‌ ನೆಚಿದಪರೇ 


ನಿನ್ನ ಮುರವೈರಿಯಳವುಮ 
ನೆನ್ನಳವುಮನೆಲಗೆ ಕಾಣ್ಣೆ ಕುರುಪತಿಯಿಂದಂ 
ಮುನ್ನಂ ತ್ವತ್ತತಿಯಿ೦ದಂ 

ನಿನ್ನನಗಲ್ಲಲ್ಕೆ ಕಪಟಗೋಪಂ ಪ್ರಭುವೇ? 


೧೩೬ 


೧೩೭ 


ತೊಟ್ಟೆ, ನಡೆ ಕೌರವೇಶ್ವರನಲ್ಲಿಗೆ! [ಎಟೆದುಯ್ದಂ] 


ಲಕ್ಷ್ಮಿ: ಅತ್ತಲಸುರಾರಿ ಬೆಸಸಿದ 

ನಿತ್ತಲ್‌ ರುದ್ರಾವತಾರನೆಟೆದುಯ್ದಪನೇ!। 

ಅತ್ತ ಪುಲಿ! ಇತ್ತ ದರಿ! ಇ 

ನೈತ್ತಣ್ಣಡಿಯಿಟ್ಟು ಹೋಪುದೋ ನಾನಜೆಯೆಂ 
ದುರ್ಯೋಧನಂ: (ನರಲ್ವಂ) ಮಾನಭಂಗಂ! ಮಾನಭಂಗಂ! 
ಅಶ್ವತ್ಥಾಮಂ: ಕೌರವಚಕ್ರವರ್ತಿ! ಇದೇನಿದು! 


ಕುಳಿಕನ ಪಲ್ಗಳ೦ ಮುಜೆಯೆ ಮೋದಿದರಾರ್‌ ಕಡುಪಿಂದೆ ಸಿಂಹಮಂ 
ಮುಳಿಯಿಸಿ ಪಲ್ಲ್ಗಳಂ ಪಿಡಿದು ಕಿಟ್ಟವರಾರ್‌ ಮದಹಸ್ತಿಯಂ ಭಯಂ 
ಗೊಳೆ ನೆಲಕಿಕ್ಕಿ ಕೋಡೆರಡುಮಂ ಕುಸಿಯೊತ್ತಿದರಾರ್‌ ಸುರಾದಿನಿ 
ಶ್ಲಳನಿಬಿಡೋರುಮಂಡಲಮನಾರುಡಿದರ್‌ ಫಣಿರಾಜಕೇತನಾ 


ಹಾ ಕುರುವಂಶಮಹಾಕಮ 
ಲಾಕರಕಲಹಂಸ! ಹಾ! ಸಮುದ್ರಾಂತಧರಿ 
ತ್ರೀಕಾಂತ ಹಾ! ಫಣೀಂದಪ 

ತಾಕಾ! ವಿಧಿವಶದೆ ನಿನಗಮಾಪರಿಯಾಯ್ತೇ 


ಮೇಲುದಅ ಸೆಅಂಗಿಂದೀ ತಲೆಯ ದೂಳಂ ತೊಡೆವೆಂ. 
ದುರ್ಯೋಧನಂ: ಅಶ್ವತ್ಥಾಮ, 

ಅರಿಚರಣಪಾಂಸು ಪತ್ತಿರೆ 

ಕರಾಗ್ರದಿ೦ ತೊಡೆದು ಕಳೆದೆ ವಸ್ತಾಂಚಲದಿಂ 

ಗುರುನಂದನ ನೀನೆನ್ನೀ a 

ಪರಿಭವಪಾಂಸುವನದೆಂತು ಪೇಯ್‌ ಕಳೆದಪೆಯೋ 


ಅಶ್ವತ್ಥಾಮಂ: ಎನ್ನಂ ವಂಚಿಸಿ ಬಂದುದ 
ಜೆನ್ನಿನಗಿನಿತಾಯ್ತವಸ್ಥೆ ಕುರುಪತಿ ನೀನಿಂ 
ದೆನ್ನಿಂ ಪ್ರತಿಕಾರಮನಜೆ 
ಪಿನ್ನುಂ ನೋಡೆನ್ನ ಶಕ್ತಿಯಂ ಭಕ್ತಿಯುಮಂ 


ದುರ್ಯೋಧನಂ: ಹತದೇಹ ಹತಭುಜದ್ವಯ 
ಹತೋರು ಹತಹೃದಯ ಹತಕಿರೀಟಂಗೆನಗಂ 
ಪ್ರತಿಕಾರಮೆ೦ಬುದುಂಟೇ? 
ಗತಿಯಂ ಸಾಧಿಸುವುದಲ್ಲಿ ತಾಂ ಪ್ರತಿಕಾರಂ 


೧೩೮ 


೧೩೯ 


೧೪೦ 


೧೪೧ 


೧೪೨ 


೧೪೩ 


ಅಶ್ವತ್ಥಾಮಂ: ಪೇಟ್‌, ಮಾಟ್ಟೆಂ. 
ದುರ್ಯೋಧನಂ: ಭೀಮನ ತಲೆಯಂ ತಂದಪೆಯ9) ಕಣ್ಣಾರೆ ಕಂಡು ತೊಲಲಿಲ್ಲದೆ ಸಾವೆಂ. 
ಅಶ್ವತ್ಥಾಮಂ: ಇದಾವ ಗಹನಂ! ಪ್ರಭುಗೆನ್ನ ಕಡೆಯ ಸೇವೆ. ನಾನ್‌ ಬರ್ಪನ್ನಂ ಪ್ರಾಣಮಂ ನಿಲಿಸಿರು. 
ಎಲಗೆ ಲಕ್ಷ್ಮಿ ಚಕ್ರವರ್ತಿಗೆ ಚಾಮರಮಿಕ್ಕುತಿರು! [ಪೋಪಂ] 
ಲಕ್ಷ್ಮಿ : ನುಡಿದುದನೆಯ್ದೆ ತುತ್ತತುದಿಯೆಯ್ದುವಿನಂ ನುಡಿದಂ ಚಲಂ ಚಲಂ 
ಬಿಡಿದುದನೆಯ್ಸೆ ಮುಂ ಪಿಡಿದುದಂ ಪಿಡಿದಂ ಸಲೆ ಪೂಣ್ಣ ಪೂಣ್ಕೆ ನೇ 
ರ್ಪಡೆ ನಡೆವನ್ನೆಗಂ ನಡೆದನಳ್ಳದೆ ಬಳ್ಳದೆ ತನ್ನೊಡಲ್‌ ಪಡ 
ಲ್ವಡುವಿನಮಣ್ಮುಗುಂದನೆ ದಲೇನಭಿಮಾನಧನಂ ಸುಯೋಧನಂ! ೧೪೪ 


[ಅಶ್ವತ್ಥಾಮಂ] 
ಅಶ್ವತ್ಥಾಮಂ: ಇದೆಕೊಳ್‌, ನಿನ್ನ ನಚ್ಚಿನ ಪಾಂಡವರೈವರ ತಲೆಗಳುಂ, ನಿನ್ನ ಕಾಲಮೇಲೆ. 
ದುರ್ಯೋಧನಂ: ಭೀಮನೆಲ್ಲಿ? 
ಪವನಜನಾಸ್ಕಮಲ್ರಿದವನಾನನಮಪ್ಪೊಡೆ ಮಟ್ಟಮಿರ್ದು ನೋ 
ಡುವುದೆ ಮದೀಯವಕ್ತಮನೆ ಕೆಮ್ಮನೆ ಪೋಯ್ತಜೆಎಿಲ್ಲದಾಯ್ತು ಪಾಂ 
ಡವರ ಶಿರಂಗಳಲ್ಲವಿವು ಕೃಷ್ಣೆಯ ಸೂನುಗಳಪ್ಪ ಪಂಚಪಾಂ 
ಡವರ ಶಿರಂಗಳಂ ನೆಜ್‌ ವಿಚಾರಿಸದಕ್ಕಟ ಕೊಂಡುಬರ್ಪುದೇ ೧೪೫ 


ಪರಮೇಶ್ವರಾವತಾರನೆ 

ಪರಮಜ್ಞಾನಿಯೆ ವಿವೇಕವಿಕಳರವೋಲ್‌ ಬಾ 

ಲರ ತಲೆಯನರಿದು ತಂದೆಯೊ 

ದೊರೆಕೊಂಡುದು ನಿನಗೆ ಪಾತಕಂ ಬಾಲವಧಂ ೧೪೬ 


ಇದೆಲ್ಲಂ ಕೃಷ್ಣನ ಮಾಯೆ! ಹರಿಹರಿ! ಪೋಗು. ಇದರ್ಕೆ ಪ್ರಾಯಶ್ಚಿತ್ರಮಂ ಮಾಡು. 
ದೈವದ ಮುಂದೆ ನಾಮಲ್ತು. [ಸಾವಂ] 
ಅಶ್ವತ್ಥಾಮಂ: ನೊಂದ ಜೀವಂ ತಣ್ಣಗಾಯ್ತು. ಮಹಾನುಭಾವ, ನಿನಗೆ ಸುಗತಿಯಕ್ಕೆ. ಎಲೆ, 
ಮಿಂಚುವ ಕೂರಸಿಗಳ ಮೇಲೆ ಚಂಚಲಿಸುವ ರಾಜ್ಯಲಕ್ಷ್ಮಿ, ನಿನ್ನಾ ಧೂರ್ತರಂ ಪತ್ತು. 
ನಡೆ. 
ಲಕ್ಷ್ಮಿ ಪೋಪಳ್‌] 
ತಪೋವನಮೆ ಇನ್ನೆನಗೆ ಬಾಟ್ಕೆ-ಅದೊ, ಸೂರ್ಯದೇವನಿಟೆವಂ! 
ಪಂಕಜಮುಂ ಸುಹೃದ್ವದನಪ೦ಕಜಮು೦ ಮುಗಿವನ್ನಮುಗ್ರತೇ 
ಜಂ ಕಿಡುತಿರ್ಪಿನಂ ನಿಜಕರಂಗಳನಂತುಡುಗುತ್ತುಮಿರ್ದು ಚ 
ಕ್ರಾಂಕಮಗಲ್ವಿನಂ ಕ್ರಮದಿನಂಬರಮಂ ಬಿಸುಟುರ್ಬಿನಂಧಕಾ 
ರಂ ಕವಿತರ್ಪಿನ೦ ಕುರುಕುಲಾರ್ಕನುಮರ್ಕನುಮಸ್ತಮೆಯ್ದಿದರ್‌ ೧೪೭ 
[ತೆರೆ] 


ಬರಿ 


